

www.urduchannel.in

# سوانح عمری نواب وقار الملک

محمد امین زبیری


لہر دو چینل

www.urduchannel.in



بشیر پاشا سیریز

تذکرہ  
نواب وقار الملک مرحوم  
مرتبہ  
محمد امین زبیری



محمد امین زبیری (تالیف)

[www.urduchannel.in](http://www.urduchannel.in)

۸۶

قَسُوْفَ يَا اِلٰهِي اللهُ بِعَوْمٍ بِمَحَبَّتِهِمْ اِذْ تَدْعِي الْمُوْمِنِيْنَ اَنْغَرَاتُوْا عَلٰى الْكٰفِرِيْنَ بِمِحْمَدٍ  
فِي سَبِيْلِ اللهِ فَلَا يَخٰوُنُوْهُ لَوْءَ لَا اِيْمٌ

# وقار الملڪ

باہتمام محمد احمد الدین ایف آر ایس ملے (لندن)

مسلمہ یونیورسٹی پریس علی گڑھ


[www.urduchannel.in](http://www.urduchannel.in)

۹۲۳، ۲۵۷۹

۰۲۱

-

[www.urduchannel.in](http://www.urduchannel.in)



[www.urduchannel.in](http://www.urduchannel.in)

## فہرست مضامین

- (۱) پیدائش، تعلیم، انگریزی ملازمت - - - - - صفحہ ۱
- (۲) حیدرآباد میں تقریر - - - - - ۴
- (۳) حیدرآباد سے علیحدگی - - - - - ۸
- (۴) حیدرآباد میں دوبارہ تقریر اور صوبہ قاری - - - - - ۱۲
- (۵) اصلاحات - - - - - ۱۴
- (۶) حیدرآباد میں خدمات اور مشکلات - - - - - ۲۱
- (۷) نواب صاحب علی گڑھ میں - - - - - ۲۳
- (۸) قومی کاموں میں مصروفیت، ہر سید اختلافات - - - - - ۲۷
- (۹) علی گڑھ کالج کے معاملات - - - - - ۳۶
- (۱۰) دوسری پبلک خدمات - - - - - ۳۹
- (۱۱) سیاسی خدمات - - - - - ۴۳
- (۱۲) علی گڑھ کالج کی نظامت - - - - - ۴۷
- (۱۳) جنگ طرابلس، بلقان وغیرہ - - - - - ۶۱
- (۱۴) مرض کا آخری حملہ اور انتقال - - - - - ۷۰
- (۱۵) قوم کا عام ملال - - - - - ۷۵



[www.urduchannel.in](http://www.urduchannel.in)

## معنون

میں اس سلسلہ کو اپنے شاگرد رشید جواں مرگ بشیر پشامرحوم  
بی اے بی ٹی کے نام سے معنون کرتا ہوں جس کی زندگی اور جس کی  
تعلیم و تربیت کا مقصد قوم کی تعلیمی خدمت تھی اور جس نے تکمیلِ تعلیم کر کے  
اپنی زندگی کو اسلامیہ ہائی اسکول اٹاواہ کے لئے وقف کر دیا تھا۔

محمد الطاف حسین

[www.urduchannel.in](http://www.urduchannel.in)



## مذکرۃ المشاہیر

۶۹۳۵

نوجوانان قوم میں ملک اور قوم کی خدمتوں کا جذبہ پیدا کرنے اور ان کے حوصلے بڑھانے کے لئے اُن مشاہیر قوم کی سوانح عمریوں کا مطالعہ جنھوں نے اپنے ملک اور اپنی قوم کی ترقیوں میں جانفشانیاں کی ہیں نہایت موثر ذریعہ ہے اور ہر ملک اور ہر قوم میں اس ذریعہ سے فائدہ اٹھایا جاتا ہے۔ عظیم الرجال کی بڑی بڑی سوانح عمریوں کے علاوہ خوشناما سائز اور عمدہ طباعت کے ساتھ مہینت لائف اسکیچ بہ کثرت شائع کئے جاتے ہیں۔

لیکن ہندوستان میں مسلمانوں نے اس ذریعہ پر کچھ توجہ نہیں کی حالانکہ دوسری قومیں اسی ذریعہ سے بہت کچھ منافع حاصل کر رہی ہیں۔

اسی مقصد کو پیش نظر رکھ کر میں نے اور مولوی بشیر الدین صاحب نیر اسلامیہ ہائی اسکول اٹاوہ نے ارادہ کیا ہے کہ جہاں تک ممکن ہو اس عصر جدید میں جن مشاہیر نے اپنی عمریں قومی خدمت اور قومی ہمدردی میں صرف کی ہیں اُن کے لائف اسکیچ شائع کئے جائیں۔

چنانچہ اس وقت اس سلسلہ کے چند نمبر شائع کئے جاتے ہیں اور میں ان  
فرزینوں اور دوستوں کا شکریہ ادا کرتا ہوں جنہوں نے ہماری دینی فزائش کی تکمیل میں  
اپنا وقت صرف کر کے اور محنت اٹھا کر نذر کر کے اور قرب کیا ہے خداوند تعالیٰ  
ان کو جزائے خیر دے اور ہم کو اپنے ارادہ میں کامیاب کرے

میں اپنے پربوش نوجوان دوست سید عبدالجلیل صاحب کا جو بیٹی  
میں فن طباعت کی تکمیل کر رہے ہیں خاص طور پر شکر گزار ہوں کہ انہوں نے  
نہایت تنگ وقت میں تصاویر کے ایسے اچھے اور عمدہ بلاک خود تیار کر کے  
بطور امداد عنایت کئے اور اپنی نگرانی میں ان کو طبع کرایا۔

میں اپنے اہل قلم نوجوانان قوم سے استمداد کرتا ہوں کہ وہ اس قومی خدمت  
میں ہماری مدد کر کے عند اللہ باجور ہوں۔

اس سلسلہ کی اشاعت اگر کچھ فائدہ ہو تو اسی سلسلہ کی توسیع میں صرف ہوگا۔

محمد الطاف حسین بیگ

ہیڈ ماسٹر اسلامیہ ہائی اسکول، اٹارہ

بِسْمِ الرَّحْمَنِ الرَّحِيمِ

نواب قارالدولہ قار الملک مولیٰ مشتاق حسین

خان بہادر انتصار جنگ

(۱)

۱۲۵۶ھ میں امر وہہ کے قریب ایک موضع میں نواب صاحب کی ولادت ہوئی ان کے والد شیخ فضل حسین تھے جن کا جدی سلسلہ دیوان عبدالمومن خاں سے لٹا ہے جو دربار شاہجہانی میں دیوان تہلہ کے منصب پر فائز تھے۔

نواب صاحب کنبوہوں کے اس خاندان سے تھے جو صوبہ متحدہ کے چند اضلاع میں آباد ہے، اور خصوصیات امتیازات کے لحاظ سے جس کی ایک شاندار تاریخ ہے اور اس مانہ میں بھی تعلیمی خدمت کے لحاظ سے کچھ کم ممتاز نہیں ہے۔

۱۷۵۰ھ - عمدہ نظیہ میں وزارت کے ہم پایہ یہ عمدہ تاج خیرح سالانہ و ماہانہ عطائے جاگیرات و ترقی نامہ اس سے تعلق تھا ۱۷۵۰ھ - امر وہہ، سنہ ۱۷۵۰ھ - لکھنؤ میں زیادہ آبادی ہے۔

نواب صاحب کی رضاعت کا زمانہ بہنو زخم نہ ہوا تھا کہ باپ کا سایہ عاطفت سر سے اٹھ گیا۔ اگرچہ ان کی ماں غیر تعلیم یافتہ تھیں لیکن قدیم شریف خاندانوں کی اعلیٰ تربیت کا نمونہ تھیں انھوں نے اپنے اکلوتے فرزند کی تربیت اخلاق پر بہت زیادہ توجہ رکھی اور جب وہ تعلیم کے قابل ہوئے تو ان کو مکتب میں بٹھا دیا، ربیع الثانی میں انھوں نے فارسی اور عربی کی تکمیل کر لی۔ اس کے علاوہ کچھ دن ابتدائی سرکاری مدرسہ میں بھی تعلیم پائی۔ چونکہ سرکاری ملازمت ہمیشہ سے اس تمام خاندان کا ذریعہ افتخار تھا اس لئے ان کی توجہ بھی ملازمت کی جانب ہوئی اور جون ۱۸۵۹ء میں اسی مدرسہ میں جہاں خود تعلیم پائی تھی نائب رس کی عوض خدمت پر مامور ہوئے۔ ۱۸۶۱ء کے زمانہ قحط میں اسٹریٹ چٹا کلکٹر مراد آباد نے ضلع کے بڑے بڑے قبضات میں محتاج خانے قائم کئے تو امر وہہ کے محتاج خانہ کا انتظام ان کے سپرد کیا گیا اور انھوں نے اس خدمت کو نہایت دل ہوشی سے انجام دیا رفتہ رفتہ صدر الصدوری علی گڑھ کے سررشتہ دار اور پھر منصرم ہو گئے۔ یہاں ایک عرصہ تک مرسید کی ماتحتی میں بھی کام کرنے کا موقع ملا وہ ہمیشہ کام میں مستعد رہتے تھے اور کبھی آج کا کام کل پراٹھا نہ رکھتے تھے اکثر اوقات اپنے ساتھیوں کے پس ماندہ کام کو پورا کرنے میں امداد کرتے تھے دیانت و محنت اور قابلیت سے وہ تمام حکام جن سے ان کو سابقہ پڑا ہمیشہ خوش اور مصروف رہے دھرتی پاکر سررشتہ دار کلکٹر اور نائب تحصیل دار ہوئے۔ اسی زمانہ میں میونسپلٹی کول (علی گڑھ) کی ممبری پر بھی لے بغٹٹ گوہر صوبہ متحدہ جس کے نام سے کالج کاسٹرنل ہال موسوم ہو۔

گورنمنٹ صوبہ نے نافذ کیا اور ۱۸۶۷ء میں تختہ پلیداری کا امتحان دیا۔ ان دنوں کہ سرسارال جنگ اول مملکت نظام کی اصلاح کے لئے مختلف مقامات سے قابل آدمیوں کو منتخب کر رہے تھے اور سرسید کو بھی لکھا تھا کہ وہ بھی قابل آدمیوں کی سفارش کریں چنانچہ انھوں نے پہلے نواب محسن الملک کی اور پھر نواب وقار الملک کی سفارش کی آخر الذکر سفارشیں کرتے ہوئے لکھا کہ :-

مشتاق حسین ذہین، منصف، ایمان دار اور قابل حاکم ہے جس کو کافی تجربہ ہو چکا ہے۔ مختصر یہ شعر حضور الہی کی قدرت کے لئے بالکل موزوں ہے۔ صرف فوجداری دیوانی اور حساب کے ہی بیسیوں میں کام نہیں کر سکتے بلکہ سوہیہ اس کام کے کرت کو آمادہ ہیں جس کا حکم دیا جائے۔ میں دعویٰ کے ساتھ کہہ سکتا ہوں کہ ان کا تقریر یا ست کے لئے فائدہ کا باعث ہو گا اور حضور الہی کو اس وقت معلوم ہو جائے گا کہ مشتاق حسین کے مشتاق میں ذوق کچھ کہا جاسے میں مبالغہ سے کام نہیں لیا ہے۔“

۱۸۶۷ء میں جب گورکھ پور اور بستی میں امداد قحط کے کام جاری ہوئے اور سرسید اس کے نگران کئے گئے تو انھوں نے سر جان اسٹریچی سے بطور خاص درخواست کر کے نواب صاحب کی خدمات اپنی امداد کے لئے حاصل کیں اور انھیں نے سرسید کے ساتھ دھکر نہایت جانفشانی اور جہد دی سے کام کیا کا ختم ہونے کو جب علی گڑھ واپس آئے تو نواب صاحب ابتداء سے نماز کے سخت پابند تھے اور اوقات ذکر میں بھی کسی ناغہ نہیں



کرتے تھے، گورکھپور سے واپسی کے بعد مسٹر کالون کلکٹر نے ایک تہان کوہ کا نوڈل صاحب نے تقییل حکم سے صاف انکار کر دیا بالآخر استعفیٰ پیش کرنے تک نوبت پہنچی لیکن معاملہ چھ مہینہ کی رخصت پر ختم ہو گیا، اسی دوران میں حیدرآباد سے طلبی کا حکم بھیج گیا روٹنگی کے وقت مسٹر کالون نے ان کے متعلق یہ رپورٹ کیا کہ: میں نے چار مہینے ان کا کام دیکھا ہے اور میں ان ہی کے کام سے بالکل مطمئن ہوں۔ یہ فرائض میں سچا و ذہین ہیں میں نے ان کو نماز کے لئے پابندی سے اٹھتے ہوئے پایا جس سے مجھے سخت تکلیف تھی اور میں اجازت نہیں دے سکتا تھا چونکہ وہ اپنے خیال کو تبدیل نہیں کرتے اس لئے خوش قسمتی ہی کہ ویسی ریاست میں ان کو جگہ مل گئی ہے۔

(۲)

حیدرآباد میں نواب صاحب کا ابتدائی تقرر ناظم دیوانی کی خدمت پر ہوا اور رخصت ختم ہونے پر انگریزی ملازمت سے مستعفی ہو گئے۔

نواب صاحب نے اس خدمت کے فرائض ایسی اعلیٰ قابلیت سے انجام دیے کہ مرزا اللہ علی نے ایک ہی سال بعد صدر المہام عدالت جو ڈیشنل منسٹر، کی محتدی پر برقی دی اور معتقد عدالت نے تمام توجہ شعبہ عدالت کی اصلاح اور وضع قوانین و قواعد پر مبذول کی سبب سے اول عموماً ورنگ آباد کی عدالتوں کے اقتدارت اختیار تہ ترتیم آئیں اور حیل خانجات کا معاہدہ کرنے کے بعد ایک اصلاحی رپورٹ تیار کی اور پھر مشعلہ میں عام انتظامات

اور اصلاحات کے متعلق ایک اہم یادداشت پیش کی۔ کاغذ مہموں کا اجراء کیا جا چیل تاہم  
 میں کارخانوں کے قیام پر توجہ دلائی، قیدیوں کی اخلاقی حالت کی اصلاح کے لئے  
 واعظین کا تقرر کیا اور اعمالِ مذہب ادا کرنے میں پوری سہولتیں ہم پہنچائیں اگرچہ  
 ایک اعلیٰ عدالت ”مجلسِ مرافعہ“ ہائی کورٹ کے درجہ کی موجود تھی لیکن اکثر آپیلوں کی سماعت  
 صدر المہام عدالت اور مدار المہام بھی کرتے تھے اس لیے ایک ایسا پیچیدہ مسئلہ تھا کہ جس قدر اصلاح  
 طلب تھا اسی قدر مدار المہام کے اختیارات کے سبب سے اس کی اصلاح کی جراث  
 نہ ہوتی تھی مگر نواب صاحب نے تمام اندیشوں کو نظر انداز کر کے اس کی اصلاح اور طریقہ مرفوعہ  
 کی خرابی پر نہایت قابلیت اور بے خوفی سے توجہ دلائی۔ مدار المہام نے چند دلائل کے ساتھ  
 اس اصلاح کو مسترد کر دیا لیکن نواب صاحب مایوس و مرعوب نہ تھے اور انہوں نے پرزور  
 دلائل و براہین کے ساتھ مدار المہام کے دلائل کی تردید کی اور آخر الامر اپنی اصلاح کو منظور  
 کر لیا اور عدالتی نظم و نسق کے متعلق جملہ تجاویز منظور کی گئیں۔ نواب سرسالا جنگ (مدار المہام)  
 نے اپنے انتیازا اقتدار کو بالکل مجلسِ مرافعہ کے سپرد کر دیا نظامِ عدالت کی ترتیب کی گئی قابل  
 و مقنن عمدہ دار مقرر کئے گئے اور تصفیہ حقوق کا نظام مکمل ہوا۔ قواعد و قوانین کی  
 ترتیب تیاری کے لئے ماہرین قانون کی خدمات حاصل کی گئیں۔ صاحبانِ تصفیہ لکھتے ہیں کہ:-  
 ۱۔ مالک اوڈھل اور صاحب ایک متعدد کتابوں کے قابل مصنف ہیں انہوں نے کئی جلدوں میں  
 سہولت تصفیہ کے کس حالات لکھے ہیں جس میں یہ کتابوں کے نظم و نسق کی بھی تفصیل تاریخ ہر دو جو تمام تر سہولت  
 اور مگر کی کاغذات، نوٹوں اور بیضہ جوڈیشل رپورٹ سٹاف سے اخذ ہے۔

”مولوی مشتاق حسین دنوایا نتھارا جگت یادور، معتمد صدر الماسم متفر  
ہوئے ان کے زمانہ میں میضہ عدالت کی اصلاح اور رقیارم کی تاریخ کی ایک  
نئی بنیاد پڑی آپ نے اپنی بے انتہا محنت اور فطرتی لیاقت سے ملک میں بہت سی  
فردوری اصلاحیں کیں اور عدالتوں کی طرز کار روائی باکل بدل گئی اور  
آزادی حاصل ہوئی جو اس وقت تک نہ تھی۔ اُن کی ہی سفارش پر اللہ تعالیٰ  
نے مقدمات کی نسبت اپنی مداخلت کو روکا اور حکام عدالت کی توجو اول  
میں اضافہ کیا..... انھوں نے عدالتوں کی نگرانی کے لئے  
ایک کامل انتظام جاری کیا“

۱۹۷۷ء کے قحط میں سلطنت آصفیہ میں کاروائی امداد قحط کے لئے ایک صدر مجلس  
بنائی گئی تھی۔ نواب صاحب بھی اس میں بطور ممبر شریک کئے گئے لیکن محتاج خانوں  
کا انتظام کلیتہً ان کے تفویض کیا گیا۔ مختلف مقامات پر یہ محتاج خانے قائم کئے گئے اور  
نواب صاحب نے بذات خاص مختلف اوقات پر یہم معائنے کئے اور نوذاتی نگرانی کی۔  
ہر جگہ عورتوں اور مردوں کے جدا جدا اردتھے، شیرخوار بچوں کا خاص انتظام تھا  
جن بچوں کی مائیں مر گئی تھیں اُن کی خدمت کے لئے عورتوں کو مقرر کیا گیا تھا، ان کے کپڑے  
دودھ کا معقول بندوبست تھا اور غیشیوں سے پلایا جاتا تھا۔ چھوٹے چھوٹے بچے جو محنت و  
ہزدوری کے قابل نہ تھے لگے ہاتھ لگے دیکھے جاتے تھے جن کا لباس کھیاں تھا بچوں اور عورتوں  
کی تفریح کے لئے سبز و زاہی بنائے گئے تھے جنھن صحت اور طبی امداد کا

کامل انتظام تھا اور اخلاقی حالت کی نگرانی بھی کی جاتی تھی نواب صاحب جب ان محتاج خانوں میں جاتے تو گھنٹوں محتاجین، مساکین اور خصوصاً بچوں کے ساتھ مصروف گفتگو رہتے کبھی وہ ایک جگہ کھڑے ہو جاتے یا بیٹھ جاتے اور سبزہ زار میں بچوں کے کھیلنے کا تماشا دیکھتے اور اس وقت ان کے ذہنی جذبات قطرات اشک کی صورت میں آنکھوں سے نکلنے لگتے ہوئے۔ ان محتاج خانوں میں ۳۰۰۹ محتاج داخل ہوئے تھے جن میں ۳۷۷۸ مفرد و رمض تھے۔

جو محتاج شرکوں وغیرہ پر کام کرنے کے قابل تھے ان سے وہاں کام لیا جاتا تھا اور جو محتاج خانوں سے باہر جا کر کام نہیں کر سکتے تھے مگر کام کے قابل تھے ان کے لئے محتاج خانوں میں کام کا انتظام کر دیا گیا تھا۔ ان محتاج خانوں کا وقتاً فوقتاً عمدہ دارالسرکار عالی کے علاوہ مدرس ذہنی کے صوبوں اور دوسری ریاستوں کے عمدہ دارالسرکار عالی اور نہایت عمدہ ریمارک کئے جا رہے تھے قطعاً اور محتاج خانوں کے شکست ہونے کے بعد نواب صاحب نے ایک مفصل رپورٹ صدر مجلس قحط سامنے پیش کی جو تقریباً سو صفحہ فلسفیک پر ہے۔ صدر مجلس نے نواب صاحب کی ہمدردی، کوششوں کا خاص طور پر شکریہ ادا کیا اور سر سالار جنگ نے اپنی تقریر میں کہا کہ:

”مولوی شتاق حسین مسکین خانوں کے قایم کرنے میں تکلیف اٹھانے کے باعث حکومت کی طرف سے شکریہ کے مستحق ہیں اور ابتداء سے ہی مسکین خانوں کے عمدہ انتظام کا سبب ان کی ذات ہی ہے۔“

اس کے بعد شہداء کے کمیشن قحط کے سامنے ان کی تحریری شہادت بھی پیش ہوئی جس کے ساتھ مذکورہ بالا رپورٹ بھی منسلک تھی۔

(۳)

اس زمانہ میں اعلیٰ حضرت نظام الملک آصف جاہ سادس کی نابالغی کی وجہ سے عنانِ حکومت سرسالار جنگ اول کے ہاتھ میں تھی لیکن ان کے اور سرچرٹومید ریزیڈنٹ کے تعلقات خراب تھے اور امیر کبیر نواب رشید الدین خاں کو سالار جنگ کی مرضی کے برخلاف شریک انتظام کر دیا گیا تھا اور بقول سرسوارت سلی کے سی ایس آئی "سرچرٹومید کا سرسالار جنگ کے برخلاف امیر کبیر سے مل جانا بہت افسوس ناک ہوا اور گورنمنٹ ہند کو اس وجہ سے بہت سے ناگفتہ بہ کام کرنا پڑے۔" اس حالت میں ریزیڈنٹ اور وہ دونوں اس فکر میں رہتے تھے کہ شریک ریجنٹ کو جس طرح ممکن ہو اپنا ممنون و طرفدار بنانے کے رکھیں۔

نواب بشیر الدولہ (سرآسمان جاہ) صدر المہام عدالت اور امیر کبیر میں جو ایک ہی خاندان کے ارکان تھے خانگی نزاعات اور حقوق و مرتبہ کے متعلق تنازعات تھے نواب بشیر الدولہ (سرآسمان جاہ) پر نواب صاحب کا خاص اثر تھا اور وہ ان پر بے انتہا اعتماد کرتے تھے اور ان کی رائے کو نہایت وقیع جانتے تھے ان تنازعات میں سہ ماہی جنگ، نواب صاحب کے ذریعہ سے سرآسمان جاہ کو کچھ پیغامات بھیجتے اور وہی جوابات بھی

لاتے اس طرح ایک خانگی معاملہ سے اُن کا تعلق پیدا ہو گیا اسی سلسلہ میں ایک موقع پر سرسالا رجنگ نے بعض مصالِح کے لحاظ سے ان کو مجبور کیا کہ وہ اپنی اہلی رٹے کے خلاف نواب بشیر الدولہ کے سامنے رٹے ظاہر کریں لیکن انھوں نے صاف انکار کر دیا جس سے سرسالا رجنگ کو کسی قدر ناگواری ہوئی نواب صاحب نے اس ناگواری کو محسوس کرتے ہی اسی گھنٹہ میں استعفاء پیش کر دیا اور سرسالا رجنگ کو درخواست کی کہ میں کل ہی اپنے وطن روانہ ہو جانا چاہتا ہوں سرسالا رجنگ نے درخواست ملاحظہ فرما کر فوراً دیکھا کہ نواب صاحب سرسالا رجنگ کے محل پر پھونچے تو نواب محسن الملک اور نواب مکرم الدولہ نے جہاں تک ان سے ممکن تھا نواب صاحب کو سمجھایا کہ استعفاء واپس لے لیں لیکن ان کی کوششیں بے سود رہیں پھر خود سرسالا رجنگ نے اپنے سامنے بلایا اور کہا کہ جو کچھ مولوی حمدی علی اور مکرم الدولہ نے تم سے کہا وہ انھوں نے میا گیا ہوا نہیں کہا یا اُن کی اپنی رٹے تھی میں نے تم کو کچھ اور ہی کہنے کو بلایا ہے اور وہ یہ ہے کہ جو کچھ اُس وقت میں نے تم سے کہا وہ میری غلطی تھی مجھے کوئی حق نہیں تھا جو میں تم سے کہتا کہ جو کچھ تمہاری رٹے نہ ہو اُس کو تم اپنی رٹے کے طور پر بیان کرو اب میں تم سے اپنی خطا کا اعتراف کرتا ہوں۔ جہاں اس واقعہ سے نواب صاحب کی حقیقی دیانت و جسارت اور کیرکری کی مضبوطی کا اندازہ ہوتا ہے وہیں اس مدبر اعظم کے دل کی نیکی اور حقیقی قدر شناسی کا نقش بھی دل پر قائم ہو جاتا ہے اس گفتگو کا لازمی نتیجہ تھا کہ نواب صاحب استعفاء واپس لیں ان پر ایک رقت کا عالم طاری ہو گیا جس کے اثر سے خود سرسالا رجنگ بھی محفوظ نہ ہو سکے اور استاد رجحہ کی محبت نوازش اور درمیانہ شفقت کا اظہار کیا۔

مخالفین امیر کبیر کو ہمیشہ مشتمل کرتے رہتے تھے اور آخر الامر یہ بات ذہن نشین کر دی کہ مولوی مشتاق حسین ہی نواب سر آسمان جاہ کو مدد دیتے ہیں اس لئے امیر کبیر کی یہ خواہش ہوئی کہ ان کو اس خدمت سے علیحدہ کر دیا جائے تاکہ نواب بشیر اللہ کو امداد و نمل کے سرچرڈ میٹرنے بھی امیر کبیر کی تائید کی لیکن سر سالار جنگ اس کو ٹالتے رہے اسی دوران میں نواب صاحب بھصول رخصت وطن آئے راستہ میں کرنل ٹوڈی ڈیڈ گولیا سے ملاقات کی جو نواب بشیر اللہ ولی کے خاص اجاب میں تھے اور حیدرآباد میں رزیدنٹ کے فرسٹ اسٹنٹ رہ چکے تھے۔ اس ملاقات کی اطلاع کسی طرح امیر کبیر اور سرچرڈ میڈ گول گئی اور اس سے انھیں اپنی ضد پوری کرنے کا کافی موقع مل گیا انھوں نے دوبارہ سر سالار جنگ پر تقاضا کیا اور یہاں تک نہ ور دیا کہ آئندہ ان میں اور سر سالار جنگ میں باہم تعلقات کا دوستانہ حالت میں رہنا صرف اس برخواستگی پر منحصر ہے۔

نواب صاحب کو جب ان واقعات کی اطلاع پہنچی تو انھوں نے سر سالار جنگ کو لکھا کہ۔

” میں نہیں چاہتا کہ مشتاق حسین وہ شخص قرار پائے جس پر اللہ الام

اور ان کے شریک ریجنٹ کی باہم نا اتفاقی کی بنیاد قائم ہو اور ریاست کے

کاروبار میں خلل آئے آپ کے نال اس وقت شریک دارالامام کی خواہش پائی

کر دیجئے اور مجھ کو اس سے کچھ رنج نہ ہوگا بلکہ خوشی ہوگی کیونکہ میں سمجھتا

کہ یہ بھی مجھ سے اپنی سرکل کی ایک عمدہ خدمت ادا ہوئی۔“

نتیجہ میں نواب صاحب اس خدمت سے علیحدہ کئے گئے اور انھوں نے علی گڑھ میں

قیام اختیار کیا اس زمانہ بیکاری میں نواب صاحب مالی مشکلات میں مبتلا ہو گئے۔ سرسلمان جا نے مختلف طریقوں سے باصلاحیت اور کمزور لیکن نواب صاحب نے اس امداد کو قبول کرنے سے صاف انکار کر دیا۔ سرسالار جنگ کو جب ان واقعات کی اطلاع ہوئی تو انھوں نے ایک خط لکھا اس میں ایک فقرہ یہ بھی تھا کہ ”جہہ ایدم و خوش شدم کہ از شرفاً غیر از آنچه از مولوی مشتاق حسین عمل شد دیگر نمی تواند شد و امید است کہ رونسے میاید کہ ایشان نتیجہ عمل خود را حاصل کنند“ ساتھ ہی جب تک کوئی دوسرا انتظام ہو چار سو روپیہ ہانہ پاس سے مقرر کیا مگر نواب صاحب نے اس رقم کو اپنی ضروریات سے زیادہ تصور کر کے اس کو کم کرنے کی درخواست کی اور وہ بھی اس شرط کے ساتھ کہ یہ جو کچھ امداد ہو بطور قرض منظور ہو لیکن اس کی نوبت نہیں آئی اور تاریخ طیفدگی سے سکرپٹ سروس فائدے سے چار سو روپیہ ہانہ مقرر کر دیا گیا۔ سرسالار جنگ کی ہدایت سے اس دوران میں نواب صاحب نے سر شرتہ مال کے قواعد و ضوابط کی ترتیب اور حالت دیوانی سے صیغہ مال کے کام کو حل شدہ کرنے کے متعلق گفتگو اور ہدایتوں اور مسودہ قانون لائبریری کے مرتب کیا اور تہذیب و ترقیہ فائز کے دستور العمل و نظر ثانی کی۔

ساتھ سے تین برس میں بہت سے انقلابات ہوئے امیر کسیر کا انتقال ہو گیا اور سرسلمان تبدیل ہو گئے۔ سرسالار جنگ نے اول ہی موقع پر نواب صاحب کو طلب کیا اور پانچ ماہ حکم جاری کرنے کے بجائے اپنے قلم خاص سے حسب ذیل خط ان کے نام بھیجا۔

ملاحت پنہ! بوجہ و اسباب نے کہ رسیدت آں مہرباں برائے چندے



مناسب نبود پسبب شدن فیصلہ مقدمہ نواب بشیر الدولہ بہادر مرفوع  
شدہ وانتظام جدیدہ درپیش است وآں مہربان رکن مجلس عدالت کہ  
بہ طرز انتظام جدید مشغوب خواہد شد قرار خواہند یافت نظر بر آں بہ خوشنودی  
تمام نوشتہ می شود کہ بخیر رسیدن حکم روانہ شدہ بر مہربان کہ ربنہ وسبت عالیہ  
ازاں عدالت پناہ بہ سبب تخریب سابقہ قائمہ حاصل خواہد شد زیادہ چہ تعلیم آید۔

المقوم سبت و مقوم جمادی الاول ۱۲۹۹ھ

سالار جنگ

نواب صاحب فوراً روانہ ہو گئے لیکن بجائے رکن مجلس عدالت کے اپنے پہلی  
عہدہ پر مامور کئے گئے اور پھر چند ہی دن بعد گلبرگہ کے صدر تعلقہ دار مقرر ہوئے مگر اسی  
مہینہ میں سالار جنگ نے اپنا خاص مقدمہ عدالت و کو توالی مقرر کر کے واپس بلا لیا اور  
بقول صاحب بستان آصفیہ "نواب صاحب (سر سالار جنگ) مرعوم نے صیغہ عدالت  
کے ری فارم کی طرف مولوی مشتاق حسین کی مکتھی کے زمانہ میں خاص توجیہ مبند دل  
فرمائی مگر قبل اس کے کہ اس کا پورا انتظام ہو انھوں نے انتقال فرمایا۔"

(م)

سر سالار جنگ اول کی رحلت کے ایک سال بعد علی حضرت آصف جاہ سادس کے  
تحت نشیں ہوتے ہی میر لائق علی خان "عماد السلطنت سالار جنگ ثانی" کے خطابات

کے ساتھ جب منصب وزارت پر فائز ہوئے تو نواب قازالملک کا سمت شرقی کی صوبہ اری  
پر تبادلہ ہوا اٹمنوں نے اس صوبہ میں خاص اور اہم اصلاحات کیں سب سے پہلا کام یہ  
تھا کہ مستقر صوبہ کو ورنگل کے نام سے موسوم کیا جس نام میں کہ اس کی قدیم عظمت و شہرت  
مضمتمتی انھوں نے زرعی آبادی کی حالت پر خاص توجہ کی ان کی ضرورتوں و آرزوئیں  
کو طویل دوروں میں بالمشافہ گفتگو میں کر کے معلوم کیا اور مناسب حال انتظامات کئے  
آپاشی کے منہدم ذریعہ کو درست کرنے اور جدید ذرائع مہیا کرنے پر خاص زور دیا اور  
گورنمنٹ سے اس غرض کے لئے دو لاکھ روپیہ کی منظوری حاصل کی اسی قریب زمانہ میں  
جب سرسالار جنگ ثانی نے دورہ کیا تو ان کو موقع پر تمام ضروری اور اصلاح طلب امور  
پر توجہ دلائی وہ نواب صاحب کے انتظامات و رجحان سے بہت متاثر ہوئے اور جب ہاں سے  
روانہ ہو رہے تھے تو ایک طولانی خط اپنے قلم خاص سے لکھا جس کا آخری جملہ یہ تھا کہ۔

” بالآخر انہا میں معنی فردری ہی شمارم کہ میں دورہ قلیل المدت

آپیکہ واقفیت از انتظام و کارگزاری آں مہربان حاصل نمودم از اے

خویرسند شدم و امید بلکہ اطمینان کامل ارم کہ سمت شرقی در ایام حکومت و

نگرانی آں مہربان رشک و یگراستہت سرکار عالی خواہر شد۔“

نواب صاحب نے مستقر صوبہ کو از سر نو آباد کر دیا اور ان صوبہ داری کی برفع ایشا  
حارت بنوائی۔ مگر کس شفا خانے مدرسے اور دیگر سرکاری مکانات تعمیر کرائے چوٹر کا بازار  
تیار کر دیا جو انتصار گنج کے نام سے موسوم ہے اس کے وسط میں ایک عالی شان مسجد

تعمیر کرائی۔ سرکاری طور پر ایک یتیم خانہ بھی اس اصول پر قائم کیا جب سرکار لاوارث مال کی مالک ہوتی ہے تو ادارت بچوں کی کفالت بھی اسی کے ذمہ ہونی چاہئے۔ اور صدور حکم منظوری تک اس کے اخراجات خود برداشت کئے صوبہ بھر سے بیگار کا نام و نشان مٹا دیا۔ زراعت کی ترقی اور ویران مقامات اور خشکوں کی آبادی میں کوئی وقفہ باقی نہ رکھا اور نہ صرف وہ رعایائے سرکار عالی جو علاقہ سرکار انگریزی میں آباد ہو گئی تھی پھر اپنے وطن میں واپس آئی، بلکہ سرحدی اضلاع انگریزی کی رعایائے بھی اس صوبہ میں سکونت اختیار کرنی جس سے سلسلہ کی مردم شماری میں بقایا بہ مردم شمارہ ۱۹۱۱ء کے تقریباً چار لاکھ نفوس کا اضافہ ہو گیا غرض چار سال کے اندر صوبہ ورنجل کو حسن انتظام کا نمونہ کامل بنا دیا۔

ان کوششوں اور ہمدردیوں کا لازمی نتیجہ تھا کہ رعایا میں ایک عام گرویدگی پیدا ہو چنانچہ رعایا نے شہر کا صدر دروازہ ان کی یادگار کے طور پر بنایا اور اس پر ان کے نام کا ایک بڑا کتبہ نصب کیا۔

ان خدمات کے صلہ میں اعلیٰ حضرت کی پیش گاہ سے ۱۹۱۱ء میں خانی بہادری اور انصاری جنگ کا خطاب عطا ہوا۔

(۵)

۱۹۱۱ء میں عماد السطننت کے استعفے کے بعد جب نواب شہر الدولہ سر اسٹیشن

کا وزارت پر تقرر ہوا تو اعلیٰ حضرت کے بغیر کسی تحریک کے فرمان خاص کے ذریعہ سے  
مقتدی مالگزارى پر سرفراز فرمایا۔ اس مقتدی سے محاصل و انتظام حکومت کے کام صیغوں  
کا تعلق تھا۔ نواب صاحب نے اس عہدہ کا جائزہ لیتے ہی اعلیٰ درجہ کی بیدار مغزی اور  
توانیت سے اصلاحات کیں اور جو خرابیاں عرصہ سے چلی آتی تھیں آزادانہ اور انصافاً  
اصول کے ساتھ ان کو دور کیا۔

جاگیروں اور معافیوں کی تحقیقاتوں اور صوبہ تلنگانہ کے بندوبست میں جو اس  
صوبہ میں پہلا بندوبست تھا جس طرح راعی کے حقوق کی حفاظت کی اسی طرح  
رعایا کے حقوق کی وکالت اور ان کا تحفظ بھی رکھا۔ انھوں نے بندوبست کے  
سلسلہ میں صاف طور پر اس اصول کو واقع کر دیا کہ :-

” مالگزارى کا انتظام جس کی تمام تر کامیابی صرف رعایا کی موافقتی  
پر مضمون ہے ایک خاص قسم کا انتظام ہے اور اس لئے رعایا کے حق میں سبکد  
کی طرف سے کسی خاص رعایت کی پالیسی ہمیشہ ایک عہدہ سے عہدہ پالیسی  
سمجھی جاتی ہے۔“

پھر چند سال کے بعد وزیر کے پرسنل اسٹنٹ کی حیثیت سے وہ حکومت کے  
ہر خبر و گل پر عادی ہو گئے اور اسی نسبت سے ان کی ذمہ داریاں بڑھ گئیں۔  
انھوں نے تمام ایسے جاہلانہ دستوروں اور تدابروں کو جو رعایا پر بار تھے  
یک ظلم موقوف کرایا حتیٰ کہ محل شاہی کے باورچی خانہ کے لئے دیہات سے جو بکرے

بکریاں ڈیڑھ سو سال سے بطور نذر آتے تھے اور بیجوں سے پانوں کے آنے کا جو دستور مقرر تھا اعلیٰ حضرت سے بالمشافہ عرض کر کے ان کو بند کرایا۔

لوکل فنڈ اور لوکل بورڈ کے طریقہ کو جاری کیا اور مقامی جماعتوں کو ان کی آدنیوں کے خرچ کا پورا اختیار دیا۔

صنعت و حرفت کی تحقیقات کے لئے ایک کمیشن قائم کئے جانے کی تجویز پیش کی اور ملکی صنعت و حرفت کی سرپرستی کے لئے دفاتر سرکاری میں ملکی مصنوعات کے استعمال کی خاص ہدایت کی اور ملکی مصنوعات کی ٹائیشوں کی بنیاد ڈالی۔

یونانی شفا خانے اول بلدہ میں اور پھر مفصلات میں قائم کئے گئے اور طبی تعلیم کے لئے ایک مدرسہ طبیہ بھی جاری ہوا۔

ملازمت سرکاری میں ملکی لوگوں کے حقوق محفوظ رکھنے اور جو ملازم کہ اصل جوہر یا سر بھر کے طریقوں سے تخفیف ہو گئے تھے ان کی پریشان حالت پر وزارت کو خاص توجہ دلائی۔ جو ناقابل خدمت تھے ان کو وظیفہ و انعام دیا گیا اور جو کام کرنے اور خدمت کے قابل تھے ان سب کو قابلیت کے لحاظ سے مقرر کرایا اور جب تک تمام تخفیف یافتہ مقرر نہ ہو گئے کوئی جدید تقرر عمل میں نہ آیا اور تاریخ تخفیف سے تاریخ ملازمت تک ان کو تنخواہیں ملتی رہیں۔ ماتحت ملازموں سے اعلیٰ عہدہ داروں تک کے مدد و مشاہرت اور ترقیوں کے اصول مقرر کئے۔ انہیں کی تجویز سے پردہ نشین خواتین کی نظم بندی بیانات کے لئے ایک زمانہ کنسنٹر کا تقرر عمل میں آیا۔

ملکی انتظامات کے علاوہ ان پولیٹیکل معاملات میں بھی جن کا تعلق اسپیرل گورنمنٹ سے تھا کالڈور انڈیشی، تدبیر اور آفاقی وفاداری کے ساتھ اپنے فرائض انجام دینے۔

ان پولیٹیکل کاموں میں نہایت اہم کام اجارہ معدنیات کی تہذیب کا تھا جو چند سال قبل ریزیڈنسی اور گورنمنٹ آف انڈیا کے مشورہ سے لندن کے اجارہ داروں کے ساتھ کھل ہوا تھا۔

اس اجارہ سے گورنمنٹ نظام کے فوائد کو سخت نقصان پہنچا تھا۔ نواب صاحب نے ایک نتیجے کے سلسلہ میں اس معاہدہ پر غور کیا اور اپنے شکوک و شبہات ظاہر کئے تو نواب محسن الملک نے ان چالاکوں کا جو لندن میں کی گئی تھیں لندن کے ایک نام مالیات کی مدد سے انکشاف کر لیا۔ یہ معاملات اس نے ورشور کے ساتھ پبلک میں آئے کہ اس کی تحقیقات کے لئے ایک پارلیمنٹری کمیٹی قائم ہوئی اور بالآخر ایک دو سر اصراف اور صریح معاہدہ عمل میں آیا جس سے اعلیٰ حضرت کی گورنمنٹ کے حقوق محفوظ ہو گئے اور جو نقصان پہنچا تھا اس کی بھی ایک حد تک تلافی ہو گئی۔ اس معاملہ کے متعلق نواب صاحب پر بڑی اہم ذمہ داری تھی اور جس قدر وہ اہم تھی اسی اہمیت کے ساتھ انھوں نے انجام دیا۔ لندن کی کارروائیوں کی نگرانی پالیسی کا قیام کرنا، پارلیمنٹ کی رپورٹ کے بعد اپنی گورنمنٹ کی طرف سے یادداشت کی تیاری، گورنمنٹ آف انڈیا کے سکریٹریوں سے بحث و مباحثہ اور بالآخر اس پیچیدہ مسئلہ کو بغیر کسی اخلاقی و مادی نقصان کے سلجھانا ان کا ایک زبردست کارنامہ ہے۔

انہوں نے استر داور برار کا سوال پیش کرنے میں بھی محنتِ شاقہ کی تھی اور ایک زبردست اور مبسوطیادداشت بھی تیار کر لی تھی لیکن اس کے باضابطہ پیش ہونے سے پہلے ہی ان کا زمانہ ختم ہو گیا اور ان کی کوشش اسی حد تک رہ گئی۔

غرض اس دور میں جس قدر اہم پولیٹیکل معاملات انجام پزیر ہوئے ان سب میں نواب صاحب کی قابلیت و سرگرمی بطور جزوِ اعظم شامل رہی۔ انہوں نے اپنے تمام دورانِ ملازمت میں پوری قابلیتِ کاملہ و مہم شناسی اور انتہائی محنت کے ساتھ اپنی خدمات انجام دیں جن کا نقش ہر شخص کے دل پر گہرا تھا اور جس کو جتنا زیادہ قریبی واسطہ تھا اسی قدر اس کے دل میں نواب صاحب کے ان اوصاف کی عظمت کا گہرا اثر تھا۔

نواب سرفریزون الدولہ فریدون جنگ بہادر کے سی ایس آئی جنہوں نے نے عرصہ تک ان کے ساتھ کام کیا ہے اپنے ایک خط میں لکھتے ہیں کہ:-

”میرے دل میں ان کی بہت بڑی عظمت و وقعت تھی وہ جفاکش

ضمیر کے پابند اور نہایت ایمان دار عمدہ دار تھے۔ ان میں قوتِ عمل اعلیٰ درجہ

کی تھی اور نپہرہ سولہ گھنٹہ روزانہ کام کرنے کو کچھ نہیں سمجھتے تھے“

نواب صاحب ان تمام مشکلات کی وجہ سے جو عہدہ انگریزوں کو اعلیٰ عہدوں پر مقرر کرنے سے روٹا ہوتی ہیں انگریزوں کا کثیر تعداد میں اعلیٰ عہدوں پر تقریر لینے نہیں کرتے تھے لیکن جو عمدہ دار مامور تھے یا مامور کئے جاتے ان کے ساتھ دوستانہ تعلقات رکھتے تھے مگر نواب سی آئی ای جو بعد و معتد انگریزی ہونے عرصہ تک ان کے ماتحت رہے

تھے، نواب صاحب کے کیرکٹر اور اپنے تعلقات کی نسبت کہتے ہیں کہ :-  
” وہ نہایت جفاکش، اعلیٰ اصول کے بے حد پابند، ایمان دار، زہاد، بہادر اور ریاست کے ایک قابلِ قدر ملازم تھے، ان کے ساتھ میرے  
تعلقات عمدہ سے شروع ہوئے تھے اور ان کی واپسی کے وقت تک  
جو خوش اسلوبی کے ساتھ عمل میں آئی قائم رہے۔ اگرچہ وہ ہمیشہ انتظامی  
تجاویز کو میرے نقطہ خیال سے نہیں دیکھتے تھے لیکن اس اختلاف  
رائے سے میرے دوستانہ تعلقات میں کبھی فرق نہیں آیا۔ وہ ہر وقت  
کل تجاویز کے موافق و مخالف دلائل سننے کے لئے تیار رہتے تھے اور  
معقول دلائل تسلیم کر لیتے تھے۔“

اس دور میں نواب صاحب کا اپنے فرائض کے لحاظ سے ریڈنسی سے بہت  
گہرا تعلق تھا اور نواب صاحب جیسی طبیعت مرتبہ اور کیرکٹر کے عمدہ اور کو ایسے مواقع پہ  
جب کہ اغراض و حقوق ملکی میں کوئی تضادم واقع ہو یا امپیریل پالیسی سے کوئی اختلاف  
کرنا پڑے یا خود ریڈنٹ پر پارٹی فیلنگ کا کوئی اثر ہو جائے سخت مشکلات کا مقابلہ  
کرنا پڑتا ہے اور نواب صاحب کو بھی ایسے موقعے اور اتفاق پیش آئے لیکن انہوں نے  
بہمیشہ اپنے فرائض کو آزادی سے انجام دیا اور اپنے حقوق و عزت کو و اتعات و دلائل  
سے مضبوط کر کے پیش کیا۔ ریاست کے اندرونی معاملات میں حتی الامکان ریڈنسی کی  
داخلت کو جو جیسی کے زمانہ سے قائم تھی کم کرنے کی کوشش کی اور اس کوشش میں ایک



رزیدنٹ مسٹر ہاول کے ساتھ سخت تصادم بھی واقع ہوا لیکن امپیریل گورنمنٹ کی طرف سے مداخلت دور کرنے میں تائید ہی حاصل ہوئی۔

انہوں نے اپنے ذاتی مفاد کے لئے کبھی رزیدنسی کا سہارا نہیں ڈھونڈا اور یہی قدر و اسطر رکھا جو مفاد ملی کے لحاظ سے ایک عمدہ دار کے لئے ضروری ہے ساتھ ہی رزیدنسی کے مرتبہ اور اس کی عظمت و قوت کو بھی ہر موقع پر ملحوظ رکھا اور مختلف فیہ مسائل کے طے کرنے میں ایک صاف اور ایمان دارانہ اصول کی پیروی کی۔

اس پالیسی اور طرز عمل کا نتیجہ تھا کہ خواہ کسی رزیدنٹ سے کیسا ہی اختلاف رائے ہو لیکن اس کے دل میں نواب صاحب کی عزت اور اعلیٰ کرکٹیر کا گہرا نقش قائم ہوتا تھا۔ سر ڈینس فٹرنبرگ نے جو ایک عرصہ تک حیدرآباد میں رزیدنٹ رہے تھے اور بعد پنجاب کے لفٹنٹ گورنر ہوئے سر سچلی بلوڈن کے دکھانے کے بعد سر چارلس اسٹونٹ لفٹنٹ گورنر مالک متحدہ کو نواب صاحب کے تعارف میں جو طولانی خط لکھا ہے اس میں لکھتے ہیں کہ

”میں مشتاق حسین کے کرکٹیر کو جب تک میں حیدرآباد میں رہا ہر طرح قابل تعریف سمجھتا رہا میں نے ان کے بدترین دشمن کو اس کے سوا اور کچھ کہتے نہیں سنا کہ ان کا دامن برائی سے بالکل پاک ہے اس ملک لوگوں میں جن سے مجھے واسطہ پڑا ہے وہ سب زیادہ کامل ایمان اور اور کھنگڑا رہے ہیں اور ان کی وہ دانائی جو انہوں نے وزیر اور نظام اور

ریڈینٹ کے تعلقات درست رکھنے میں ہی تمام تعریفوں سے مستغنی ہو؟  
ان کو اکثر و بیشتر مواقع اعلیٰ حضرت کی پیشی میں بالمشافہ کاغذات پیش کرنے کے طے  
تھے اور اعلیٰ حضرت الطاف شاہانہ سے پیش آتے تھے مگر کبھی اپنے مفاد ذاتی کے  
لئے کوشش نہیں کی بلکہ ان موقعوں پر مخلوق خدا کی فائدہ رسانی ملحوظ رکھی۔

اعلیٰ حضرت نے نواب صاحب کی ان خدمات جلیلہ کی قدر شناسی میں ۳۰ ستمبر  
میں وقار الدولہ قارا ملک کا خطاب عطا فرمایا اور فتح میدان کے قریب ایک عالی شان  
مکان بھی مرحمت کیا۔

(۶)

اس اہم اعتماد کی وجہ سے جو نواب سر آسمان جاہ کو نواب صاحب پر تھا اور  
جو روز افزوں اقتدار ان کو مملکت نظام میں حاصل ہو رہا تھا ان کے حاسدوں اور  
خود غرض اشخاص کے لئے جن میں بعض بڑے عمدہ دار اور رسوخ یافتہ اشخاص بھی شامل  
تھے سو ہاں روح بن گیا تھا۔ اس لئے وہ مختلف طریقوں سے نواب صاحب کے  
خلاف خراب فہم تریں پھیلائے لگے اور اپنی حاسدانہ تجاویز کا ایک منظم سلسلہ قائم کر لیا،  
لیکن نواب صاحب نے ان باتوں کو ہمیشہ نظر حقارت سے دیکھا مگر چونکہ بعض انتظامی  
امور میں بھی مشکلات رونما ہونے لگی تھیں اس لئے نواب صاحب نے سبکدوش  
ہونا ہی مناسب سمجھا اور جنوری ۱۸۹۱ء میں وظیفہ کی درخواست پیش کر دی اور اس کی

منظور ہی پڑا ہزار کیا۔۔

گر نواب سر آسمان جاہ نے درخواست نامنظور کی البتہ ان مشکلات انتظامی دور کرنے کی جو تجاویز کہ نواب صاحب نے پیش کی تھیں سب منظور کر لیں۔

لیکن حساد اور وہ لوگ جو نواب صاحب کے زوال میں اپنا عروج سمجھتے تھے نہایت مستعدی اور تنظیم کے ساتھ اپنی کوششوں میں نہماکتے تھے اور زریڈنٹ وقت سر چلی پلوڈن پر بھی انھوں نے اپنا اثر قائم کر کے ان کی پشت پناہی اور حمایت حاصل کر لی تھی ان میں سے لچھ لوگ جن کو اعلیٰ حضرت کی پیشی میں حاضر رہنے کا زیادہ اتفاق رہتا تھا نواب صاحب پر ایسے الزامات منسوب کرتے رہتے تھے کہ جس سے خاطر اقدس برگشتہ ہو جائے اور دوسروں کے تصوروں اور غلط کارروائیوں اور خراب شہرتوں کو ان کے ذمہ عاید کر کے بدخواہ ثابت کرنے کی کوشش کرتے رہتے تھے ان کارروائیوں کا مقابلہ بغیر اس کے ناممکن تھا کہ نواب صاحب بھی اپنے گرد و پیش پارٹیاں بنائیں اور جو وقت کہ خدمت ملک میں گزرنا چاہیے اور جو طاقت اپنے مالک اور آقا کے فرائض ادا کرنے میں صرف ہونی چاہیے اس کو سازشوں کے درہم و برہم کرنے اور مقابلہ و مدافعت میں گزاریں اور یہ باتیں ان کی ضمیر اور اخلاق کے خلاف تھیں اس لئے وہ اکثر و بیش تر متردد دھبے تھے اور اعلیٰ حضرت اور مدارالہمام کے الطاف و عنایات کا کوئی اثر ان کی طمانیت خاطر پر نہ تھا اسی دوران میں نواب صاحب کی عدم موجودگی میں ایک موقع پر اعلیٰ حضرت نے اُن کے گفتگو میں ایک ایسا جملہ ارشاد فرمایا

جس کو نواب صاحب نے سن کر اپنی نسبت ناراضی کا اشارہ تصور کیا اس بنا پر انھوں نے فوراً وظیفہ کی درخواست پیش کر دی اور اس کو نواب سر آسمان جاہ سے اصرار کے ساتھ منظوری کے لئے اعلیٰ حضرت کی مثنیٰ میں بھیجوا یا۔ اعلیٰ حضرت نے بہت دن تک اس پر کوئی حکم صادر نہیں کیا۔ لیکن ادھر نواب صاحب کا اصرار تھا اور ادھر دشمن اپنی تدابیر میں مصروف تھے بالآخر درخواست منظور ہوئی اور معینہ مقداد سے تنوریہ زاید وظیفہ مقرر کیا گیا اور اکتوبر ۱۹۲۱ء میں، ابرس مملکت آصفیہ کی خدمات ادا کرنے کے بعد حیدرآباد سے واپس ہوئے۔

(۷)

۱۹۲۰ء میں نواب صاحب کے ماموں اور خسر چوٹی امام الدین صاحب مراد آباد میں سرسید کے ساتھ انتظام قحط میں شریک تھے اور ان دونوں میں دوستانہ تعلقات تھے سرسید کے خیالات سے ان کو پوری مہمردی تھی اور اسی وجہ سے وہ سینٹنگ سوسائٹی کے ممبر بھی ہو گئے تھے نواب صاحب بھی اس زمانہ میں وہیں مقیم تھے اور اکثر سرسید کی خدمت میں حاضر ہوتے اور ان کے فیضِ صحبت سے استفادہ کرتے اور اس طرح گویا ان تعلقات کی بنیاد پڑی جس پر نواب صاحب کی قومی خدمات کی عظیم الشان عمارت تعمیر ہوئی۔

نواب صاحب جب علی گڑھ تبدیل ہو کر آئے تو سرسید کے قومی کاموں میں بطور

ایک خادم کے شریک ہوئے دل میں ہمدردی کا جو کامل دلولہ اور صادق جذبہ قدرت نے ودیعت کیا تھا اب وہ ظاہر ہونے لگا ہر ایک کام جو سرسیدان کے تفویض کرتے نہایت محنت اور دلچسپی سے انجام دیتے۔ سوسائٹی اور پریس کا اہتمام اور تہذیب الاخلاق کی اشاعت کا انتظام ان کے ذمہ تھا جنوری ۱۸۶۶ء میں وہ سینٹفک سوسائٹی کے ممبر منتخب ہوئے اور پھر آٹھ سال بعد معاون کا رتبہ حاصل ہوا۔ ۱۸۶۷ء میں ان کی تعلیمی سرگرمیوں نے ایک مدرسہ موسوم بہ "مفید خلائق" کی بنیاد ڈالی اور ۱۸۶۹ء میں وہ لوکل سررشتہ تعلیم کے ممبر ہوئے وہ ضلع کے مدارس کا وقتاً فوقتاً معائنہ کرتے اور طلباء کا بذات خاص امتحان لیتے۔ انہوں نے اصلاح حالات کے لئے ایسی زبردست یادداشتیں تحریر کیں کہ سررشتہ تعلیم میں گہرا ہٹ پیدا ہو گئی۔

تہذیب الاخلاق کے سرگرم مضمون نگار بھی تھے اور ان کا رجحان زیادہ تر اصلاح تمدن کی جانب تھا اگرچہ وہ ایک تشدد و مسلمان تھے اور مذہب کے متعلق سرسید کی صحبت و خیالات سے انہوں نے کوئی اثر قبول نہیں کیا تھا تاہم جو غلات حقیقی اور اصلی مذہب پر ڈال دیا گیا تھا اس کے آثار پھینکنے کی کوشش میں وہ ضرور شریک تھے اور جہارت کے ساتھ اظہارِ خیالات کرتے رہتے تھے۔ ان کے دل میں قومی لگن تھی اور وہ قومی ہمدردی کے جذبات سے معمور تھا لیکن نجاتِ اخروی کے لئے وہ اعمالِ احکام مذہب کی پابندی بھی ضروری تصور کرتے تھے چنانچہ تہذیب الاخلاق کے ایک مضمون میں ان خیالات کو نہایت لطیف پیرایہ میں ظاہر کیا ہے۔ بایں ہمہ وہ سرسید اور نواب محسن الملک کے ساتھ

الحاد و زندقہ کے الزاموں اور تہمتوں سے نہ بچے۔

۱۸۷۰ء میں سرسید نے جب کمیٹی خواستگارِ تعلیم مسلمانان کی جانب سے ایک جواب مضمون کا اشتہار شائع کیا جس کا مقصد یہ تھا کہ ان وجوہ کو معلوم کیا جائے کہ مسلمان سرکاری مدارس میں کیوں داخل نہیں ہوتے ان میں علوم جدیدہ کی تعلیم کیوں نہیں چھلتی اور علوم قدیمہ کی تعلیم کیوں گھٹ گئی ہے تو نواب صاحب نے بھی ۹ دن کے اندر ایک مسوٹر سال لکھا جس میں انھوں نے سوال کے ہر جزئیہ پر نہایت مدلل بحثیں کیں۔ ان بحثوں میں صرف زور انشا ہی نہیں ہے بلکہ بنیادی و حقیقی امور کو تاریخ و واقعات اور ذاتی تجربات سے بیان کیا ہے انھوں نے پہلے حصہ میں جو گورنمنٹ اسکولوں اور کالجوں میں مسلمانوں کی کمی کے متعلق اس بات سے قطعاً انکار کیا کہ مذہبی تعصب سبب سبب ہے بلکہ اس کی وجہ یہ قرار دی کہ ان مدرسوں اور کالجوں میں طلباء کا اخلاق درست نہیں ہوتا۔ انھوں نے کورس کی تاریخی کتابوں پر بھی نظر ڈالی ہے جس کے مضامین سے مسلمانوں کی مذہبی توہین ہوتی ہے۔ حلقہ بندی اور تحسینی مدرسوں میں اردو کی تعلیم کی کمی، افسرانِ تعلیم کا مسلمانوں کی ضروریات سے تغافل، بعض دل آزار اور ہندو مسلمانوں میں دشمنی کے جذبات پیدا کرنے والی کتابوں کا داخل نصاب ہونا اور نفسِ تعلیم کی عدم نگرانی پر سببِ بحث ہے۔ تیسرے حصہ میں کہ علوم قدیمہ کی تعلیم کیوں گھٹ گئی عرب کی علمی تاریخ اور مسلمانوں کے علمی کارناموں اور یورپ کی تعلیمی حالت کا تذکرہ کر کے موجودہ زمانہ کی تعلیم کے نقائص سے بحث کی ہے اور اس قصیدہ منزل کے تمام اسباب و علل کو بیان کیا ہے۔ چوتھے حصہ میں تعلیم نسواں کی

ضرورت اور اہمیت کو دکھایا ہے اور تبس جو اب مضمون لکھنے والوں میں سے صرف نواب صاحب نے ہی اس مسئلہ پر کیا حقہ توجہ کی ہے۔

یہ رسائل جب کمیٹی میں پیش ہوئے تو کمیٹی نے اس رسالہ پر درجہ دوم کا انعام تجویز کیا۔ اسی زمانہ میں انھوں نے سینٹفک سوسائٹی کے مقاصد کی تائید کے لحاظ سے منشی گلزاری لال اور بابو گنگا پرشاد کی اعانت سے فرنج ریوولوشن اینڈ پنولین کا انگریزی سے اردو میں ترجمہ کیا جس کا نام سرگزشت پنولین ہونا پارٹ رکھا ان کے دونوں رفیق عبا پڑھ کر نواب صاحب کو ترجمہ بھیجائے اور پھر یہ اس کو اردو کی ششہ عبارت میں لکھتے اور وہ دونوں اس پر نظر ثانی کرتے۔ اس طرح چند مہینوں کی گرم راتوں کی محنت میں انھوں نے اس ترجمہ کی تکمیل کی اور سررشتہ تعلیم سے ان تینوں کو انعام ملا۔

یہ کتاب ۱۸۸۶ء میں منشی نوکشور نے اپنے مطبع میں طبع کر کے لکھنؤ سے شائع کی۔ ۱۸۸۶ء میں جب محمد اینگلو اور نیٹیل کالج فنڈ کمیٹی قائم ہوئی اور جارجیا سب کینیال بنائی گئیں تو نواب صاحب نے علی گڑھ کمیٹی میں وصولی چندہ کے متعلق بڑی سرگرمی کے ساتھ کام کیا۔

کمیٹی کے دفتر کی نگرانی اور خصوصاً بجٹ کی تیاری بھی ان کے سپرد تھی۔ غرض ۱۸۸۶ء کی اہمہنگ جو ان کے حیدرآباد جانے کا زمانہ ہی سرکاری فرائض ادا کرنے کے بعد جو وقت ملا وہ ان تعلیمی کوششوں میں صرف کرتے رہتے۔ ان کے قیام علی گڑھ سے عرصہ کو خاص کر انتظامی معاملات میں بڑا اطمینان تھا۔ نواب صاحب نے خود ایک

موقع پرفخر کے ساتھ بیان کیا ہوا ہے۔ بڑے بڑوں قومی کاموں کو بطور ایک ماتحت کے سرسید کے زیر ہدایت انجام دیا ہے۔

ان جہانی و دماغی خدمتوں کے علاوہ نواب صاحب بقدر حیثیت مالی امداد بھی کرتے رہتے تھے اور اس وقت کا پانچ پانچ اور دس دس روپیہ کا چندہ آج کل کے سینکڑوں اور ہزاروں کی رقم پر بھاری تھا۔

سرسید کے مشن کے علاوہ مقامی ہمدردیوں کے کاموں میں بھی برابر حصہ لیتے رہے۔ مینوسپل فرائض کو ادا کرنے میں نہایت سرگرم تھے۔ ۱۸۶۹ء میں انھوں نے ایک یونانی شفاخانہ اور باقاعدہ دو خانہ پرائیویٹ چندوں سے قائم کرایا۔

(۸)

حیدرآباد جانے کے بعد اگرچہ وہاں کے کاموں میں سخت مشغولیت تھی لیکن جس عمارت کی بنیاد بھرتے میں انھوں نے دس سال تک کام کیا تھا یہاں بھی اس کے تعمیری کاموں میں برابر شریک ہے۔ اور جب وسط سٹیشن میں وہ چند دنوں کے لئے عارضی طور پر حیدرآباد سے جدا ہوئے تو انھوں نے علی گڑھ میں قیام کیا اور چونکہ وہ متعدد کمیٹیوں کے ممبر تھے ہر کمیٹی میں محنت و انہماک کے ساتھ کام کرتے رہے۔ بورڈنگ ہاؤس کا انتظام اور طلباء کی تربیت اخلاق کی نگرانی خاص طور پر ان کے سپرد کی گئی جس کے لئے انھوں نے بورڈنگ ہاؤس میں سکونت اختیار کی۔



یورڈروں کے ساتھ ان کی شفقت و محبت، ان کے آرام و راحت کا لحاظ اور ان کی اخلاقی تربیت و اصلاح کے طریقے اس زمانہ کے طلباء میں ابھی تک زباں زد ہیں اور بطور روایت کے بیان کئے جاتے ہیں۔

وہ زجر و سزائش کو سزا کا آخری درجہ سمجھتے تھے۔ چھوٹے چھوٹے قصوروں سے بظاہر حشر پوشی کر جاتے لیکن کسی نہ کسی موقع پر قصور وار کو اس کے قصور سے اس طرح آگاہ کرتے کہ وہ خود اپنے ضمیر سے تنبیہ حاصل کر لیتا۔ اکثر و بیشتر قصوروں کے موقع پر طلباء کے جذبات غیرت اور حمیت نفس کو اس طرح متحرک کر دیتے کہ وہ آئندہ کے لئے تائب و محترم ہو جاتے۔ راتوں کو نگرانی بہت سخت تھی اور انھوں نے وقت پر سونے اور وقت پر جاگنے کا عادی بنانے میں زیادہ توجہ کی تاکہ راتوں کے اطمینان میں طلباء کو لہو و لعب میں وقت گزار کر اپنی صحت خراب نہ کر لیں۔

طلباء کے ساتھ ان کو شفقت بالکل ایسی ہی تھی جیسی اپنی اولاد کے ساتھ ہوتی ہے وہ ان کی تکالیف سے سخت متاثر ہو جاتے تھے۔ ۱۹۸۲ء میں جب تعلیمی کمیشن کے سامنے انھوں نے اپنی شہادت پیش کی ہے تو عام تعلیمی مسائل پر بحث کرتے ہوئے امتحان کی سختیوں کے ساتھ زمانہ امتحان پر جو موسم بارش گزرتے ہی شروع ہو جاتا تھا کمیشن کو توجہ دلائی اور بارش کی اس میں طلباء کو جس طرح امتحان کے لئے تیاری میں تکالیف برداشت کرنا پڑتے اس کو نہایت موثر طور پر بیان کیا۔

اخلاق اسلامی اور اعمال مذہب کی پابندی کے متعلق البتہ نشہ دو کو جائز رکھتے تھے

لیکن اس کی شادھی نوبت پہنچتی تھی۔ قصوروں پر سزائے بدنی کے متعلق ال کے اور سرسید کے مابین سخت اختلاف تھا اور جب تک نواب صاحب انچارج رہے انھوں نے اس طریقہ کو جاری نہیں ہونے دیا۔ وہ سزا سے زیادہ ملامت کو موثر سمجھتے تھے وقتاً فوقتاً حسب موقع و ضرورت طلباء کے سامنے تقریریں بھی کرتے تھے جس کا زیادہ تر مضمون تربیت اخلاق اور پابندی احکام مذہب ہوتا۔ بورڈنگ ہاؤس کے متعلق جب کوئی متعصب معترض کوئی غلط فہمی پھیلانے والا مضمون اخباروں میں لکھتا تو نواب صاحب اس کے جوابات بھی شائع کرتے سہتے تھے۔ غرض جب تک ہجیر آباد واپس نہیں گئے کالج اور بورڈنگ ہاؤس کے کاموں میں مصروف رہے۔

اسی دوران میں حاجی اسماعیل خاں صاحب رئیس دناولی نے سرسید کے احسانات کے اعتراف میں ان کی یادگار قائم کرنے کی تحریک پیش کی۔ نواب صاحب نے نہایت دلچسپی اور شغف کے ساتھ اس کی تائید کی اسپلیس شائع کیں اور جو کمیٹی فراہمی چندہ کے لئے قائم ہوئی اس میں سکریٹری کی حیثیت سے کام کیا اور ایک معقول رقم فراہم کر لی۔ اب حیدرآباد میں اگرچہ ان کے فرائض بہت اہم اور نازک تھے جہاں فرصت کا نام تک نہ تھا لیکن وہ اپنے قومی کالج اور قومی تعلیم کے خیال سے ایک لمحہ کو بھی غافل نہیں رہے اور امکانی گوشوشوں میں کوئی دقیقہ باقی نہیں رکھا۔

۱۸۷۷ء میں سرسید نے منسٹر سٹریٹیجی سرسٹرائٹ لا اور سید محمود کے مشورہ سے قواعد و قوانین تیار کرائے اور ساتھ ہی اس خیال سے کہ یہ کالج جس مقصد اور پالیسی سے

قائم کیا گیا ہر سید محمود اس کے متعلق تمام صلاح و مشورہ میں شریک غالب رہے ہیں ان کو اپنے بعد اس کا سکرٹری مقرر کرانا چاہا لیکن اس طرح آئندہ کے لئے سکرٹری کے تقرر کو تقریباً سب ہی نے ناپسند کیا اور شدید ترین اختلاف پیدا ہو گیا۔ مولوی سمیع اللہ خاں سی ایم جی نے جو کالج کی بنیاد میں سرسید کے برابر کے ساتھی تھے سخت ترین مخالفت نواب صاحب بھی سرسید کی اس کارروائی سے متفق نہ تھے انھوں نے خانگی خطوط کے ذریعہ سے سمجھایا اور خود رخصت لے کر آنے اور اصلاح کرنے کا ارادہ ظاہر کیا۔ لیکن معاملہ نے اس قدر طوالت اختیار کر لی تھی کہ سرسید نے صاف طوالت سے کہ ”اب یہ معاملہ حد سے گزر گیا ہے کہ اس میں کچھ ترمیم ہو سکے۔“ اس معاملہ میں سرسید نے اپنی رائے پر استقامت اور ضد کی حد کر دی اور یہاں تک دھکی دی کہ اگر رائے دینے والے اس سے اتفاق نہ کریں گے تو وہ صرف سکرٹری کے عہدہ سے ہی استعفاء نہ دیدیں بلکہ جو درجنہ کے متعلق اس وقت تک ہوا ہے اس کو طہامیت کر کے رکھ دیں گے۔

انھوں نے نواب صاحب کو مرعوب و متاثر کرنے میں کوئی دقیقہ باقی نہیں رکھا لیکن نواب صاحب نہ تو سرسید کی عظمت و احترام سے مرعوب ہوئے اور نہ ان کے احسانات و عنایت اور محبت سے متاثر ہوئے اور اس انتخاب سے زبردست اختلاف کیا اپنے انتخاب کے جو وجوہ انھوں نے لکھے ہیں اس میں لکھتے ہیں کہ

”میری خود کبھی ہمت نہ پڑتی کہ میں اس آزادی سے اپنی رائے لکھتا ہوں

مجھ کو یہ خوف نہ ہوتا کہ ایک دن مرنا ہو اور خدا کے سامنے اپنے اعمال کا

جواب بھی دینا ہی۔ اگر ایک خدا کا گناہ ہو جائے تو ممکن ہے کہ اس سے توبہ کریں اور وہ اپنی رحیمی سے بخش دے۔ انسانوں کے متعلق اگر ایک کی نسبت کچھ خطا ہو جائے تو ان سے معذرت کر کے صفائی حاصل کر سکتے ہیں لیکن قوم اور ملک کا گنہگار کس کس۔ تہ اور کہاں کہاں تک اپنا گناہ بخشواتا پھرے گا۔ تمام عمر ہی اگر صرف ہو جائے تو عمدہ برائی ہو سکتی؟

سر سید کو نواب صاحب کے اختلاف سے بہت مددہ ہوا اور وہ ایک حد تک کشیدہ ہو گئے۔ لیکن نواب صاحب کے دل میں سر سید کی وہی عظمت و محبت قائم ہی اور جب کہ مولوی سمیع اللہ خاں اور ان کے رفقاء نے کالج سے اپنا قطع تعلق کر لیا تھا نواب صاحب بدستور اس کے معین و مددگار ہو کر کثرت کے فیصلے کے سامنے تسلیم خیم کر دیا۔ اس موقع پر حاجی اسماعیل خاں صاحب نے سید محمد کی یادگار کی جو تجویز پیش کی اگرچہ اس میں پارٹی اسپرٹ تھی اور تجویز یادگار کی تحریر کو ایک قسم کا فتح نامہ بنا دیا تھا جس پر نواب صاحب نے افسوس و اعتراض بھی کیا لیکن چونکہ تجویز بنفسہ مفید تھی اس میں نہایت کشادہ دلی کے ساتھ چندہ دیا۔ علاوہ برائے کالج کی دیگر ضروریات کے لئے نواب سر آسمان جاہ سے امداد دلوائی اور آسمان منزل کی عمارت کے سلسلہ و تعمیر میں گرا قدر قوم چندہ میں وصول کرائیں۔

۱۸۹۹ء میں جب سر سراج امیر حسن خاں تعلقہ دار محمود، بادد اودھ، نے اپنا سالانہ بند کر لیا تو چند دستوں کے ساتھ اس نقصان کو پورا کرنے میں گوشش کی۔

۱۹۹۱ء میں جب کالج کی ترقی کے لحاظ سے لاکلاس کا قیام ہونا نہایت ضروری تھا اور سرسید انرجاٹ کی طرف سے بہت پریشان تھے انہوں نے نواب صاحب کو اپنی پریشانیاں لکھیں اور خواہش کی کہ گورنمنٹ نظام کی امداد دوگنی ہو جائے اور نظام میٹیم کی تعمیر کے لئے معقول رقم فراہم ہو جائے تو یہ سب پریشانیاں دور ہوں۔ نواب صاحب نے فوراً کوشش شروع کی کہ سرسید ایک ڈپوٹیشن لے کر آئیں اور اعلیٰ حضرت ایڈریس قبول فرمایا اور اس طرح کالج کی مالی مشکلات حل ہو جائیں۔ یہ کوشش کامیاب ہوئی۔ سرسید کو اطلاع دی گئی اور ستمبر ۱۹۹۱ء میں سرسید ایک ڈپوٹیشن لے کر حیدرآباد گئے۔ اعلیٰ حضرت نے ۱۰ ستمبر کو ایڈریس قبول فرمایا اور اس کا حوصلہ افزا جواب دیا اور ۲۲ ستمبر کو ایک ہزار روپیہ ماہانہ اضافہ کا حکم سرسید کے ہاتھوں میں پہنچ گیا۔

اس شاہانہ امداد کے علاوہ ۲۴ ہزار پانچ سو روپے ایک دن کے چند گھنٹوں میں جب کہ یہ پارٹی اسپیشل ٹرین کے ذریعہ سے نواب صاحب کے ساتھ ورنگل گئی تھی عمائد ورنگل نے نظام میوزیم کی تعمیر کے لئے پیش کیا۔

ڈپوٹیشن کو جو غیر متوقع کامیابی ہوئی اس نے سرسید کے دل پر ایک خاص اثر کیا چنانچہ ۲۷ ستمبر کے خط میں لکھتے ہیں کہ:-

”حیدرآباد میں جو کچھ ہوا وہ صرف آپ کی عنایت، آپ کی کوشش، آپ کی سعی، آپ کی توجہ، مختصراً یہ کہ آپ کی ذات سے ہوا۔ اس کا شکر کسی طرح ادا نہیں ہو سکتا۔“

نواب صاحب نے ابتدا سے علاوہ دماغی و جسمانی امدادوں کے اپنی استطاعت کے  
تناہی سے ہمیشہ فیاضی کے ساتھ آئی امدادیں بھی کیں۔ چاہ انخوان القضا، سٹڈنس  
یونین کلب یا دیگر ریفرنڈو حسین، محمود منزل، تعمیر عام، خام جوڈنگ باؤس، پختہ بورڈنگ ہاؤس  
سالار منزل، اور نیشنل اسکول کلاسز، دیوار احاطہ کالج، اسٹریجی ہال، نظام میوزیم آسمان قمر  
میں سینکڑوں سے ہزاروں تک کی رقمیں دیں۔ لاکھوں میں ماہانہ چندہ دیا۔ ۱۹۹۲ء سے  
بجٹ میں جو کمی آئی اس کے پورا کرنے میں حصہ لیا۔ دینیات کے خطا لغت انعامات خاص  
کی تحریک کی اور پہلا چندہ تین سو روپیہ کا اپنے پاس سے دیا۔ انٹرنیڈیٹ میں قیل شدہ  
طلبا، جو بوجہ عدم استطاعت فیس ادا کر کے تعلیم جاری نہیں رکھ سکتے تھے ان کی امداد  
کے لئے فنڈ کھلوا یا اور پانچ سو روپیہ کے قریب اپنی امدادی۔

سر سید جب حیدرآباد گئے ہیں تو تقریباً دو برس ایک ہزار اور معاوضہ دعوت میں  
پانچ سو روپے پیش کئے۔

سر سید بعض اوقات ان کی طرف سے کسی فنڈ میں فخر رقم چندہ معین کر کے کسی  
طالب علم کا وظیفہ مقرر کر کے صرف اطلاع دے دیا کرتے تھے اور وہ رقم ادا ہوتی رہتی  
تھیں۔ اسی پر اکتفا نہیں تھا بلکہ دوسروں پر چندہ قائم کر کے ان کی تحویل میں دکھایا جاتا  
اور ان کا فرض تھا کہ خود ادا کریں یا جس کا چندہ ہو اس سے وصول کریں۔

نواب صاحب کا معمول تھا کہ جب ان کا اضافہ ہوتا تو ایک ماہ کا اضافہ ہونے  
کالج کے نذر کیا کرتے تھے اور اس پر ابتدا سے آخر تک قائم رہے۔

۱۹۹۷ء میں سرسید نے محمد بن سعد کا تب الہی اقدی کی تاریخ کے ایک باب کا ترجمہ کر لیا تھا اس میں آنحضرت صلی اللہ علیہ وسلم کے نامہ ہائے اقدس ہیں اور ان وفد کا حال ہے جو آنحضرت صلعم کے حضور میں قوموں کی طرف سے آئے نواب صاحب نے اس کو غلبانکے فائدہ کے لئے اپنے صرف سے طبع کرا کے کالج کو ہدیہ دے دیا۔ کالج کے علاوہ بھی سرسید بعض غریبوں کی ذاتی امداد کے لئے سفارش کیا کرتے تھے اور نواب صاحب ہمیشہ اس کو خوشی کے ساتھ منظور کرتے تھے۔

نواب صاحب نے جو پیشہ قرار امدادیں کی تھیں ان سے سرسید نے متاثر ہو کر ۲۹ نومبر ۱۸۹۷ء کے انسٹی ٹیوٹ گزٹ میں ایک خاص مضمون پر عنوان ”فیاضی نواب“ انتصار جنگ مولوی مشتاق حسین“ سپرد قلم کیا تھا۔ پھر ۱۹۱۷ء میں نواب صاحب کی قومی ہمدردی کے پیشہ باخدمات کے شکر یہ میں ان کی یادگاری تحریک کرتے ہوئے لکھا کہ:-

”نواب وقار الملک مولوی مشتاق حسین نے بہ لحاظ قومی ہمدردی کے

جو پیشہ باخدمات کالج کی کی ہیں وہ آپ سب صاحبوں کو معلوم میں انہوں

نے اپنی جیب خاص سے متعدد مرتبہ زرکثیر بطور سبسکریپشن کے کالج کو عطا

کیا ہے۔ ان کے خاص عطائے ہوئے روپیہ سے ایک پختہ بورڈنگ ہاؤس

کالج کی عمارتوں میں بنایا گیا ہے۔ اسکول کا بڑا ہال اور مسجد تہہ العلیٰ جس قدر

کہ اب تک تیار ہوئی ہے جو نواب بشیر الدولہ سرآسمان جاہ کی بے نظیر فیاضی کی

یادگار ہوا اس میں بھی اونزیر آسمان منزل کے چندہ فراہم ہونے میں  
مولوی محمد مشتاق حسین صاحب کی سعی و کوشش کا بہت بڑا حصہ ہے۔  
حال میں جو ڈپوٹیشن جید آباد میں گیا اس کے تمام اغراض و مطالب کے  
مولوی محمد مشتاق حسین نے بہ احسن وجوہ و بصورت عالی ہنر ہائینس نظام و  
ہنر اسلنس سترسمان جاہ مدارالمہام کی خدمت میں پہنچایا جس کا نتیجہ ایسی نیا  
کی صورت میں ظاہر ہوا جس کی نظیر مسلمانوں کی فلاح و بہتری کے کاموں  
میں تیس پائی جاتی۔

علاوہ اس کے ان کی ذاتی جسمانی محنت جو انھوں نے مدرسہ العلوم  
میں کی کسی طرح فراموش ہونے کے قابل نہیں ہے۔۔۔۔۔ پس ان کے یہ  
تمام احسانات اس قابل ہیں کہ ان کی ایک تنقل یادگار مدرسہ العلوم  
میں قائم کی جائے۔

اس کے بعد مدرسہ نے عمارات کا تذکرہ کر کے کہا کہ

پس میں تحریک کرتا ہوں کہ یادگار احسانات مولوی محمد مشتاق حسین  
یہ عمارت ان کے نام سے موسوم ہوا و مشتاق منزل کہلائے۔“

---

۱۵۔ یہ عمارت اشرفی ہال کے سلسلہ عمارت میں جانب غرب مسجد کے محقق واقع ہے لیکن ہنوز اس پر کوئی کتبہ  
نہیں لگایا گیا ہے جس سے معلوم ہو سکے کہ یہ مشتاق منزل ہے افسوس ہے کہ اس عمارت مغربی برآمدہ  
میں چوکھٹ کو اڑا لگا کر ریاست نا بھگے کے ایک فیاض معطی کی یادگار میں جس کا چندہ الیٰ علیہ السلام  
آئی برصغور ۳۶



حیدرآباد سے وظیفہ یاب ہونے کے بعد انھوں نے اپنے وطن امر وہہ میں قیام کیا اور باوجود خانگی تردد و مصائب اور قابل و جوان فرزند اور سیوی اور کئی اعزاء کی موت کے انھوں نے کالج اور قومی کاموں کی طرف سے غفلت نہیں کی۔

اس زمانہ میں کالج کے انتظامی حالات بہت کچھ اصلاح کے محتاج تھے اور یہ موقع تھا کہ سرسید کے نوں فریق نواب محسن الملک اور نواب وقار الملک اصلاح کرنے آئے انھوں نے کوششیں شروع کیں لیکن سرسید پر بعض لوگوں نے ایسا اثر قائم کر لیا تھا کہ وہ ہر چیز انھیں کے نقطہ نظر سے دیکھتے تھے۔ نواب وقار الملک نے نظام کالج کی اس اتری پر توجہ دلائی لیکن کوئی اثر نہ ہوا اور چونکہ کالج ایک قومی امانت تھی اس لئے نواب صاحب کو باوجود اس محبت و شکرگزاری اور ادب و احترام کے جو سرسید کی نسبت ان کے دل میں تھا کسی قدر تیز روش اختیار کرنی پڑی اور تحریروں میں گرمی بھی آگئی۔

جنوری ۱۸۹۱ء میں سرسید نے اپنے قانونی اختیار کی تاویل سے اکیس جدید <sup>منتخب</sup> تحریروں کو جمع کر کے موجودہ ٹرسٹیوں کو صرف اطلاع دے دی۔ اس طرح بہت بڑی جراتی حاصل کر لی نواب صاحب نے پہلے پرائیویٹ تحریر میں اس کا رد و انی پر اعتراض کیا لیکن سرسید نے بلسو ۳۵۔ ان معنی نے عطا کیا تھا کہ قرآنِ خالی بنا کر ان کے نام لکھ لگا دیا گیا ہے اور اس طرح اس نڈگاریں جس کو خود سرسید نے قائم کیا تھا مزبورہ کے لکھنے سے قطعاً برید کر کے عمارت کی شان کو بھی خراب کر دیا۔

جواب میں صاف لکھ دیا کہ

جن امور کو آپ تصور کرتے ہیں کہ قومی کالج کے لئے مبارک فال  
نہیں ہیں ہم انہیں امور کو قومی کالج کے لئے مبارک فال سمجھتے ہیں پس  
اس کا کوئی علاج نہیں ہے اور یہ یقین کرنا چاہئے کہ خدا کو جو منظور ہے وہ ہوگا۔

آخر نواب صاحب نے مجبور ہو کر کثرتِ مہینگی میں اس کا رد وائی پر اعتراض  
کیا تو سرسید کے غضب آلود جواب کی بنیاد پر مرزا عابد علی بیگ کی تحریک اور مولوی تندر  
کی تائید سے نواب صاحب کے متعلق تلامت کا دوت "پاس کیا گیا۔ مگر نواب صاحب  
نے اس تلامت کا کوئی اثر قبول نہیں کیا اور رٹسٹی شپ کے فرائض اور ذمہ داری کو  
صد اقت و مضبوطی کے ساتھ ادا کرتے رہے۔

سرسید کے انتقال کے بعد کالج پر بہت تازک وقت آ گیا نواب صاحب ان مواقع  
پر متعدد مرتبہ علی گڑھ گئے اور اصلاح حالات کی جو کوششیں ان سے ممکن تھیں کرتے رہے  
سرسید میموریل فنڈ کی کامیابی کے لئے بھی سعی کی اور خود بھی ایک معقول رقم پیش کی اس  
موقع پر جب کہ سید محمود کے عزل کا سوال ہر طرف سے پیش تھا تو انہوں نے سید  
کے فیصلہ کے احترام کو ملحوظ رکھتے ہوئے درخواست کی کہ ایک موقع اصلاح حالات کا  
اوردیا جائے۔ یہ رٹے تسلیم کی گئی اور نواب صاحب مامور کئے گئے کہ سید محمود سے گفتگو  
کریں، چنانچہ انہوں نے گفتگو کی مگر کوئی تشفی نہ ہوئی اور حسرت و افسوس کے ساتھ ان کے  
معزول کئے جانے سے اتفاق کیا۔

نواب صاحب کی سب سے بڑی اور اصولی کوشش یہ تھی کہ قانون و قواعد میں ضروری ترمیمات و اصلاحات ہو جائیں چنانچہ ایک کمیٹی قائم ہوئی نواب صاحب پاس کے سکریٹری منتخب ہوئے انھوں نے اسی غرض کے لئے سید محمود کے پاس علی گڑھ اور سینا پور میں قیام کر کے مسودہ تیار کیا اور ٹرسٹیوں سے رائیں طلب کیں لیکن ممبروں کی عدم دلچسپی اور کام کی سستی رفتار کے باعث وہ مستعفی ہو گئے۔

نواب محسن الملک نے اپنی تمام قوتوں کو کالج کی مالی حالت کے استحکام اور اس کی وسعت و شہرت کی طرف مبذول کر دیا تھا اگرچہ ان دونوں کی پالیسیوں میں اختلاف تھا لیکن نواب صاحب اپنے رفیق کی ہرزاک موقع پر اعانت و حمایت کرتے رہے بڑھتی ہوئی میکانائزیشن کے زمانہ میں جب اردو ہندی کے جھگڑے میں نواب محسن الملک کی آزاد روئے روک کی گئی اور انھوں نے استعفا پیش کیا تو نواب صاحب نے استعفیٰ کی واپسی پر بے انتہا اصرار کیا ہزار ہا آئرز جنرل لاٹوش سے پرائیویٹ ملاقات کر کے نواب محسن الملک کے سکریٹری بھینے کی ضرورت پر زور دیا۔

نواب محسن الملک کے زمانہ میں اگرچہ کالج کی مالی حالت ترقی پزیر تھی۔ اس کا ذرا اثر برہم رہا تھا لیکن اندرونی نظام میں کوئی تبدیلی نہیں ہو سکتی تھی۔ اسٹاف اور طلباء کے تعلقات روز بروز زیادہ خراب ہوتے جاتے تھے (آئریبل سر) مارلین صاحب جانی دا لے تھے اور ان کی خواہش تھی کہ مشر کارنا پرنسپل مقرر کئے جائیں اور نواب محسن الملک بادل نا تو ان سے متفق تھے چونکہ مشر کارنا میں ان ادا صاف کا فقدان تھا جو اس قومی کالج کے پرنسپل

کے لئے ضروری ہیں اس لئے باخبر حلقوں میں انتخاب کو انڈین ٹاک تصور کیا جاتا تھا۔ نواب صاحب کی حالت یہ تھی کہ وہ نواب محسن الملک کے ساتھ حتی الامکان کسی شدید اختلاف سے اترنا نہیں چاہتے تھے لیکن اس موقع پر ان کو سخت اختلاف کرنا پڑا اور پوری قوت کے ساتھ مٹھ کرنا کے انتخاب کی تجویز کو مسترد کرنا یا بعض دورانہدیش اصحاب نے یہ تجویز بھی پیش کی کہ نواب صاحب اپنی سکونت علی گڑھ میں اختیار کر کے کلچ کے اندرونی نظم و نسق کی نگرانی کریں نواب محسن الملک کا بھی یہی اصرار تھا لیکن جب وہ راضی ہو گئے اور کل انتظام بھی کر لیا تو بعض نامعلوم وجوہ سے نواب محسن الملک نے ہی اس کو مناسب تصور نہیں کیا اور کل انتظامات منسوخ کر دیئے گئے۔ اسٹرٹنگ کے نازک زمانہ میں جو اندرونی خرابیوں کا لازمی نتیجہ تھی نواب صاحب بھی شورش طلباء کے تحقیقاتی کمیشن میں ممبر تھے اور انھوں نے اس تحقیقات میں گہری اور عیسق باتوں پر زیادہ توجہ کی اور اصلی وجوہ و اسباب کو آزادی کے ساتھ بیان کیا۔

(۱۰)

انھوں نے کلچ کے علاوہ اور قومی کاموں میں بھی اپنا وقت صرف کیا۔ زیادہ وقت مسلمانوں میں سیاسی تحریک پیدا کرنے میں گزارا۔ وہ کانفرنس کے اجلاسوں میں بھی اکثر شریک ہوئے اور ہمیشہ مفید بحثوں میں حصہ لیا۔ انھوں نے سرکاری اور امدادی مدارس میں مذہبی تعلیم کے بچرا کی بھی کوشش کی۔

اس کے متعلق بڑی بڑی یادداشتیں لکھیں بغضت گورنر اور افسران سررشتہ تعلیم سے ملاتے ہیں اور بالآخر ایک اسکیم پیش کر کے اس کو منظور کر لیا جس کی رو سے سو بہ متحدہ کے مدارس میں مقامی مسلمانوں کو اختیار دیا گیا کہ اسکولوں میں معمولی خواندگی شروع ہونے سے پہلے وہ ایک گھنٹہ مذہبی تعلیم کا انتظام کر سکیں۔ امر وہہ کے ڈل اسکول کو بائی اسکول بنانے میں کوشش کی اور تعلیم مذہبی کا خرچ اپنے ذمہ رکھا اور چونکہ قصبہ میں مسلمانوں کی آبادی بہت زیادہ ہے اس لئے یہ بھی طے کر لیا کہ سید ماشر ہفتینہ مسلمان ہو۔ وہاں کے عربی مدرسہ کو تقویت دی۔ ٹیلیگراف آفس جاری کر لیا اور جب تک کہ وہ خود اپنا خرچ ادا نہ کر سکے خود اخراجات ادا کرتے رہے۔

جس وقت مراد آباد اور دہلی کے مابین ریلوے کا اجرا ہونے والا تھا امر وہہ اس لائن سے علاحدہ ہو گیا تھا نواب صاحب نے ریلوے کی مجوزہ لائن سے اختلاف کر کے لائن کا رخ بدلوایا اور اعداد و شمار سے ثابت کیا کہ لائن میں اس ترمیم سے زیادہ نفع انہوں نے گورنمنٹ میں ایک اہم تجویز دیات میں قطبی امداد کے متعلق بھی جس میں دیہاتی رعایا کی وہ تکلیفات جو قطبی امداد تیر نہ ہونے سے پیدا ہوتی ہیں دکھائی تھیں گورنمنٹ نے اسکیم پر غور کیا لیکن مالی مشکلات کی وجہ سے اس کو منظور کرنے سے انکار کیا۔

اسی طرح دیہاتی تعلیم پر بھی ایک پُر زور یادداشت لکھی اور دیہاتی مدارس کے نصاب میں مفید تغیرات کا مشورہ دیا۔

بہنٹی کی پرنٹنگ کا نفرنس کی جماعت عالم نے جب ان کو نہایت اصرار سے اجلاس

منعقدہ احمد آباد کا صدر منتخب کیا تو نواب صاحب نے پہلے اس صوبہ کے خاص خاص مقامات کا دورہ کر کے مسلمانوں کی تعلیمی حالت کا خود مشاہدہ کیا پھر اس کے لئے خطبہ صدارت تیار کیا جو اتریس سال کے ذاتی تجربات پر مبنی تھا اور جس میں قوم کی مختلف حالتوں کے محاط سے قابل العمل اور سہل انحصول مشورے تھے۔

۱۹۰۳ء میں فریڈے حج بھی ادا کیا اور روزہ نبوی صلعم کی سعادت زیارت سے بھی مشرف ہوئے۔ بمبئی میں جدہ کو روانگی کے وقت بھارہ خانہ میں جانے پھر وہاں ساحل تک پیدل راستے طے کرنے اور کشتی میں بیٹھ کر بھارہ پر سوار ہونے میں جو سخت تکالیف ہوتی ہیں ان کا اندازہ صرف حج کو جانے والے ہی کر سکتے ہیں۔ مولوی عبدالاحد صاحب محافظ حاج نے ہر چند چاہا کہ نواب صاحب کے لئے خاص انتظام کریں لیکن انھوں نے امتیازی انتظام سے معذرت کی اور کہا کہ میں عام مسلمانوں سے کوئی ممتاز حیثیت اختیار نہیں کرنا چاہتا۔“

جب حج سے فارغ ہو کر براہِ مینوع مدینہ طیبہ جا رہے تھے تو ہر منزل میں قافلہ کے غریب و محتاجین کے لئے لکڑی اور پانی کا انتظام اپنے صرف سے کرتے تھے۔

مینوع سے دوسری منزل میں دو ضعیف عورتیں پاپادہ تکلیف کے ساتھ راستہ چلتی نظر آئیں، بے اختیار اونٹ سے اتر پڑے اور ان دونوں کو بٹھا دیا اور خود پیادہ ہو گئے۔ مولوی مظہر علم صاحب مرحوم سابق سفیر کانفرنس ہم سفر تھے انھوں نے دیکھا تو حاضر ہو کر صراحت کیا کہ ”آپ بھی ضعیف ہیں میرے اونٹ پر سوار ہوں۔“ مگر

انہوں نے نہ مانا اور کہا کہ ”میاں یہ راستہ آنکھوں سے طے کرنے کا ہیوں ہی چلنے دو“ اور اس طرح وہ دیا رخصت میں داخل ہوئے۔

چونکہ وہ خود غریب خاندان میں پیدا ہوئے تھے ان کے اکثر اعز اور اہل برادری غریب تھے ان کو اپنی شان دار زندگی میں بہت سے غریبوں کی پریشان حالت دیکھنے کا موقع ملا تھا اس لئے ان کو حالت غریبی کا زبردست احساس تھا۔ انہوں نے اپنے کنبہ اور برادری میں ایک تجویز پیش کی کہ صرف شادی کی چند تقریبات کے مصرف کو بدل کر اس کا روپیہ غریبوں کی امداد میں صرف کیا جائے سب سے پہلے خود اس پر عمل کیا اپنے قریبی اعزاء سے عمل کرایا اور اپنی برادری میں اس طریقہ کو رائج کیا

انہوں نے ندوہ کی بھی پروجس امداد کی اور اس کے اہم معاملات میں اکثر اپنے تحریری ذریعہ مشورے دیتے اور راکین سے تبادلہ خیالات کرتے رہتے تھے اور اُس پریشانی میں جو سٹریٹوٹی میکڈائل کے زمانہ میں اراکین ندوہ کو تھی انہوں نے پبلک ورپرائیویٹ طریقوں سے ندوہ کی حمایت کی۔

۱۹۰۳ء میں ان کو وطن کی تعلیمی خدمات اور فرقہ وارانہ فسادات میں امن و صلح قائم کرنے کی کوششوں کے اعتراف کے طور پر گورنر جنرل بلاجلس کونسل نے ایک سائرفلیٹ مرحمت کیا اور بتایا چوٹی میں حکومت کی طرف سے مدعو کئے گئے۔

۱۹۰۴ء میں جب لکھنؤ گورنر نے مراد آباد میں دربار کیا تو اس میں بھی نواب صاحب کی مذکورہ بالا خدمات کا خاص طور پر اعتراف کیا گیا۔

(۱۱)

پولٹیکل معاملات میں نواب صاحب بھی اگرچہ سرسید اور نواب حسن الملک کے ہم خیال تھے اور مسلمانوں کا کانگریس اور سی اے اینیشن میں شریک ہونا بمنزله خود کشی کے تصور کرتے تھے اور ان کا خیال تھا کہ سیاسیات میں حصہ لینا صرف نوجوانوں کا کام ہے چنانچہ انھوں نے اس خیال کو ایک پرائیویٹ خط میں بھی اس طرح ظاہر کیا ہے کہ

” ہندوستان میں جس قسم کی حکومت ہو رہی ہے اس کے لحاظ سے عایا کے لئے عمدہ ترین پالیسی یہی ہے کہ حکام کو حتی الامکان اپنے سے ناخوش کرنے دے اور اس کے برخلاف کوئی کوشش نوجوانوں کا کام ہے۔ میرے دلوں اب آزادی اور مساوات کے متعلق لپٹ ہو چکے ہیں اور میں اب اسی کو قیمت سمجھتا ہوں کہ جو دن زندگی کے باقی ہیں وہ آرام کے ساتھ گزر جائیں۔“

لیکن ۱۹۱۷ء میں جب صوبہ متحدہ کی گورنمنٹ نے ہندی کے اجراء کے متعلق اپنا مشہور رزلویشن صادر کیا تو نواب صاحب اس سے بہت متاثر ہوئے اور اب ان کے لئے زمانہ کے تغیرات اور سیاسی خیالات و حالات سے بے تعلق رہنا دشوار ہو گیا اور اس رزلویشن کی احتجاجی کارروائیوں میں سرگرمی کے ساتھ حصہ لیا۔ لکنئو کی مشہور میننگ میں شریک ہو کر ریزولوشن کی تقریر کی اور اسی وقت سے ان کو قومی حقوق کے تحفظ کا خیال پیدا ہو گیا ایک پولٹیکل آرگنائزیشن کو قائم کرنے کی تحریک شروع کر دی، اس مقصد کے لئے سب سے



پہلا جلسہ اکتوبر ۱۹۶۱ء میں بمقام لکھنؤ منعقد ہوا جس میں نواب صاحب نے ایک طویل تقریر میں اس بات کو ظاہر کرنے کے بعد کہ تمام ہندوستان میں کچھ عہدہ سے مسلمانوں کا درجہ کس طرح روز بروز تنزل کرتا جاتا ہے اور خاص خاص صوبوں میں بھی ان کے پوزیشن حقوق پر حملہ ہو رہا ہے اور ان کو ناگری کے مسئلہ پر اشارہ کرتے ہوئے اور یہ کہ سرکاری عہدوں کی تعداد ان میں کس طرح روز بروز کم ہوتی جاتی ہے اور دوسرے کی قانونی کونسلوں اور صوبوں کی قانونی کونسلوں میں وہ اپنے انتخاب سے اپنے ممبر نہیں بھیج سکتے انہوں نے اپنی ایک اسکیم پیش کی کہ کس طریقہ سے آئندہ ان خرابیوں کا انسداد اور اپنے حقوق کی حفاظت ہم کو کرنی چاہئے، اس اسکیم پر مباحثے ہوئے اور ایک مرحلہ مشکل میں وہ منظور کی گئی۔

اس کو کامیاب بنانے کے لئے نواب صاحب نے مختلف مقامات کے دوڑے کوڑے اہل الرائے اصحاب سے مشورے حاصل کئے اور ہر جگہ جیسے منعقد کرائے اور مجوزہ آرگنائزیشن کے مقاصد بیان کئے۔

نواب صاحب اگر چاہتی بیوی کی علالت سے جو موت پہنچ ہوئی اور چھوٹے چھوٹے بچوں کی بیماریوں سے سخت پریشان تھے لیکن قومی کام کی دھن اور اس آرگنائزیشن کی تکمیل کی ضرورت نے ان کو دوسے کمنے پر مجبور کر دیا اور انہوں نے اس عالم پریشانی میں اس کام کو مکمل کیا۔

انہی کوششوں کے دوران میں گورنمنٹ کی جانب سے قانونی کونسلوں میں اصلاحات کی تجویز کا اعلان شائع ہوا تو نواب صاحب نے فوراً ہی نواب محسن الملک سے اس اعلان اور

اس موقع پر مسلمانوں کی طرف سے ایک ڈپوٹیشن کے ذریعہ سے ایڈریس پیش کرنے کے مسئلہ پر اسنت شروع کر دی اور پھر ڈپوٹیشن کے باریاب ہونے اور ایڈریس کی تیاری کے تاہم حاصل میں پوری سرگرمی کے ساتھ کام کرتے رہے۔ متعدد جلسہ ہائے مشاورت منعقد کئے اور خود بھی وضاحت کے ساتھ مسلمانوں کی قومی ضروریات و حالات کی یاد دہائی قائم بند کر کے سمجھیں اور جب تمام مراحل طے کرنے کے بعد اکتوبر ۱۹۶۹ء میں ڈپوٹیشن پیش ہو گیا جس میں وہ خود بھی شریک ہوئے تو۔ ۳۰ ستمبر کو ڈھاکہ میں مسلمان ہند کی ایک سبک میٹنگ منعقد کرائی اور چونکہ نواب صاحب اس سیاسی مجلس کے بانی تھے، نوجوانان قوم کے کامر سے ان کو پہلے اجلاس کی صدارت قبول کرنی پڑی اور خطبہ صدارت میں انھوں نے قومی پولیٹیکل پارٹیس کے متعلق اپنی رائے کو ظاہر کیا جو رائے کہ مسلمانوں میں سیاسی تحریک کی بنیاد قرار پائی۔

اس جلسہ میں متعدد تجاویز پاس ہوئیں اور آل انڈیا مسلم لیگ قائم کرنے کے لئے ایک پروویژنل کمیٹی قائم ہوئی اور بالآخر مسلم لیگ قائم ہو گئی اور نواب صاحب اس کے سکریٹری مقرر کئے گئے۔

نواب صاحب نے شملہ ڈپوٹیشن کے میموریل ویسر رائے کے جواب اور لوکل گورنمنٹوں کے نام گورنمنٹ آف انڈیا کے مراسلہ کو شائع کرایا تاکہ مسلمانوں کے لئے غور کر سکیں کہ مسلمانوں کے حقوق کی بہترین حفاظت کے خیال سے کس کس امر کی اور گورنمنٹ سے استدعا کرنی چاہئے اس کے بعد ۳۰ ستمبر ۱۹۶۹ء میں بنگام کراچی اجلاس منعقد ہوا اور لیگ کانسٹیٹیوٹنٹ کمیٹی

کمل ہو گیا لیکن چونکہ ستمبر میں آنریری سکریٹری کالج کے عہدہ پر ان کا انتخاب ہو گیا تھا اس لئے لیگ کی سکریٹری شپ سے اس بنا پر استعفا دے دیا کہ وہ دونوں کام انجام نہیں دے سکتے تھے اور مقتضائے مصلحت بھی نہ تھا کہ یہ دونوں ذمہ داری کے کام ایک ہی وجود سے وابستہ رہیں لیکن وہ لیگ کے ممبر رہے اور اس کے جلسوں میں وقتاً فوقتاً شریک بھی ہوتے رہے۔ انہوں نے لیگ کے ذریعہ سے نہ صرف قانونی کونسلوں میں حق انتخاب تعداد دینا بت اور جداگانہ حلقہ انتخاب کی کوشش کی بلکہ اس کوشش کو میونسپلیٹیوں اور ڈسٹرکٹ بورڈوں تک وسیع کیا۔

اسکیم اصلاحات پر مسلم لیگ کی طرف سے غور کرنے کے لئے جو جلسے منعقد ہوئے اس کے مباحث میں پورا حصہ لیا اور آخری اور قطعی تجویز ان کے اور میجر ڈاکٹر سیڈلگر امی کے دستخطوں سے گورنمنٹ میں بھیجی گئی۔ البتہ نواب صاحب نے گورنمنٹ کی ایڈوائزری کونسل میں الیان ملک کے ممبر بنائے جانے سے اختلاف کیا جس میں دوسرے لوگ بھی اپنی قابلیت و تجربہ کی بنیاد پر ممبر بنائے جانے تجویز ہوئے تھے کیونکہ یہ کسی طرح مناسب تھا کہ الیان ملک قانون پیشہ اور اسی درجہ کے دوسرے ممبروں کے ساتھ یکساں حیثیت سے مباحثات میں شریک ہوں جس سے ان کا درجہ ان کی رعایا کی نظروں میں گھٹ جاتا۔ انہوں نے اس رائے کو اپنی طرف سے علیحدہ لکھ کر گورنمنٹ میں بھیجا اور جب اسکیم اصلاحات طے ہو کر شائع ہوئی تو اس میں سے کونسل کو قطعاً ہی خارج کر دیا گیا۔

کالج کے فرائض نے اگرچہ ان کی سیاسی سرگرمی کم کر دی تھی لیکن دلچسپی بہت تیز

قائم رہی اور اپنے مفید مشوروں سے ہر موقع پر قوم کی سیاسی رہنمائی کرتے رہے۔

(۱۳)

اگرچہ قواعد و قوانین کا بچنے کے لحاظ سے سکریٹری کے انتخاب میں ٹرسٹیوں کے سوا اور کسی طبقہ یا جماعت کو کسی قسم کا حق رائے دہندگی حاصل نہ تھا لیکن نواب محسن الملک کے انتقال کے بعد ہر گوشہ ہندوستان سے تمام مسلمانوں نے دلی جوش اور تمناؤں کے ساتھ اس خواہش کا اظہار کیا کہ ”نواب وقار الملک کو سکریٹری منتخب کیا جائے۔“ اسلامی پریس نے پُر زور مضامین شائع کئے کہ ”اس عہدہ کے لئے ان سے زیادہ کوئی موزوں نہیں۔“ جا بجا جلسے منعقد کئے گئے اور ٹرسٹیوں کو تاروں کے ذریعہ سے کارروائیوں کی اطلاع دی گئی کہ ”ان کے سوا اس جلیل القدر منصب پر کوئی اور مامور نہ کیا جائے۔“ بقول نواب سر محمد فرل اللہ خاں بہادر کے سی ایس آئی جو اس وقت قائم مقام سکریٹری تھے کہ ”مجھ کو گزشتہ پچیس سالہ لائف میں کوئی ایسا واقعہ یاد نہیں ہے جس میں قوم کی طرف سے کسی امر پر اس قدر شد و مد اور ایسے جوش و خروش اور ایسے اتفاق کے ساتھ اظہار رائے کیا گیا ہو۔“ ٹرسٹیوں کے دلوں میں بھی نواب صاحب کے اخلاق و قابلیت اور ان کی قومی خدمات کی غرت و عظمت مرکوز تھی انہوں نے ۱۵ دسمبر ۱۹۰۷ء کے ایک مخصوص اجلاس میں بلا اختلاف نواب وقار الملک ہی کو آئری سکریٹری کے عہدہ پر منتخب کیا اور آخر دسمبر میں اجلاس کانفرنس منعقدہ کراچی میں کانفرنس کی طرف سے

بالافتاح اس انتخاب پر اہلنا ر مسرت و اطمینان کیا گیا۔ نواب صاحب نے جنوری ۱۹۱۰ء  
میں اس عہدہ کا جائزہ لیا چونکہ ان کے علم میں پہلے سے بہت سے امور قابل اصلاح تھے  
انہوں نے ان پر سرگرمی کے ساتھ اپنی توجہ منطف کی اور آزیری سکریٹری کی حیثیت سے  
کلج میں پہلا قدم رکھنے ہی بالاعلان اس امر کو ظاہر کر دیا کہ میں پابنی فیلنگ کو پسند نہیں کرتا  
اور نہ صرف ٹرسٹیوں کی پابنی میں اس فیلنگ کے پھیلنے کو میں روکوں گا بلکہ اولڈ بوائز کی  
پابنی فیلنگ کو بھی حتی الامکان کمزور کرنے کی کوشش کروں گا۔ اور میں اپنے گروپ میں کوئی  
پابنی قائم کرنا نہیں چاہتا۔ انہوں نے ہمیشہ ہم ایک مخالف و موافق رہے گو نہایت زیادتی  
اور ٹھنڈے دل کے ساتھ سنا اور جو رائے کلج کے حق میں مفید تصور کی اس سے اتفاق  
اور جو مضر معلوم ہوئی اس سے اختلاف کیا اور اس طرح ان کو اپنے ساتھیوں کی رائے  
سے بڑی رد ملتی رہی اور پارٹی فیلنگ بھی کمزور ہوتا رہا۔ ٹرسٹیوں کی تعداد ابتدا سے  
سترہ ملی آتی تھی لیکن چونکہ ان کا تقریباً عین حیاتی ہوتا تھا اس لئے خواہ جدید ضرورتیں پیدا ہوں  
یا بعض اصحاب اپنے ایثار اور قومی خدمات سے اپنے آپ کو اس جماعت میں شامل ہوں  
کے قابل ثابت کریں ان کے تقریباً موقع نہ ملتا تھا پھر کلج کا حلقہ اثر بہت وسیع ہو گیا  
تھا قوم میں پر جوش کام کرنے والوں کی تعداد بھی بڑھ رہی تھی اس لئے نواب صاحب  
نے بہتر مقررہ قواعد ۲۰ تک تعداد پھنچائی اور ہر سال ایک مناسب تعداد میں مختلف صورتوں  
سے تعلیم یافتہ اور بھر دہ اصحاب کا انتخاب عمل میں آتا رہا جس سے ٹرسٹیوں کی جماعت  
کی قوت میں کافی اضافہ ہو گیا۔

انہوں نے تقسیم عمل کے اصول پر اور عام دلچسپی پیدا کرنے کے لئے ٹرسٹیوں کی جماعت میں سے ایک سنڈیکیٹ بنایا اور اس میں انتخاب سے ممبر مقرر کر کے کالج کے تمام شعبوں کو ان پر تقسیم کر دیا اور چند قواعد بطور ضابطہ کار روائی وضع کئے گئے اور اس طرح متعدد قابل اصحاب کو آنریری سکریٹری کی نگرانی میں کالج کے کاموں کا عملی تجربہ حاصل ہونے کے علاوہ کام کرنے کا حوصلہ بھی بڑھ گیا۔

ان میں چونکہ جمہوریت پسندی کا زبردست مادہ تھا اس لئے وہ جمہور کی رائے کی بنیادہ وقعت کرتے تھے اگرچہ یہ ضرور نہیں تھا کہ وہ اس سے اتفاق بھی کر لیں اور اپنے آپ کو نہ صرف ٹرسٹیوں کا سکریٹری سمجھتے تھے بلکہ معاملات کالج میں تمام قوم کا سکریٹری تصور کرتے تھے اور ان کی طرف سے عام آزادی تھی کہ جو شخص چاہے معاملات کالج کے متعلق ان سے تبادلہ خیالات کرے اور جہاں تک ان کو فرصت ہوتی وہ دلچسپی کے ساتھ اس قسم کے تبادلہ خیالات کو اپنا خوشگوار فرض سمجھتے اخبارات کی نکتہ چینی سے بھی کسی بے فزگی کا اثر ان کے دل پر نہیں ہوتا تھا بلکہ نکتہ چینی کو وہ ایک قسم کی مدد سمجھتے تھے اور ہمیشہ اس کو عزت کی نظر سے دیکھتے تھے ان کا اصول تھا کہ ہم کو اپنا انتظام درست رکھنا چاہیے اور پھر اگر کوئی غلط عملہ ہو تو نہایت ٹھنڈے دل سے اس کے جواب میں اصلی واقعات پبلک کے سامنے ظاہر کر دیئے جائیں اور فیصلہ پبلک چھوڑ دیا جائے۔ چنانچہ اس زمانہ میں جس قدر نکتہ چینیاں ہوئیں ان میں صداقت ہوئی تو انہوں نے صاف طور پر قبول کر لیا اور نہ اصلی واقعات پبلک پر ظاہر کر دیئے جس کا نتیجہ یہ ہوا کہ طبقہ متوسط اور علوم کالج کے ساتھ دلچسپی اور جہد پیدا ہو گئی اور اس زمانہ میں صحیح اور حقیقی طور پر قومی کالج میں قوم کی آواز کا اثر ہونے لگا۔

۱۹۷۰ء کی مشہور اسٹریک کو بہت تھوڑا زمانہ گزرا تھا نواب صاحب طلباء کے خیالات واقف تھے اس لئے انھوں نے جائزہ لیتے ہی طلباء سے صاف طور سے کہہ دیا تھا کہ "میں کالج کا ڈسپلن فوجی کمپ کے ڈسپلن کی طرح دیکھنا پسند کرتا ہوں اور بورڈنگ ہاؤس کے تمام کمروں کو خالی دیکھنا بہ نسبت اس کے زیادہ پسند کروں گا کہ ان میں نافرمان اور ضابطہ کی پابندی نہ کرنے والے طلباء آباد ہوں۔" لیکن ساتھ ہی وہ ڈسپلن کو صرف طلباء پر عرصہ دہ نہ رکھتے تھے بلکہ وہ اسٹاف کو بھی ڈسپلن کے دائرہ میں دیکھنا چاہتے تھے اور ان کے نزدیک ڈسپلن اسی وقت نیکفنگی کے ساتھ قائم رہ سکتی تھی جب کہ اسٹاف اور طلباء دونوں پابند ہوں اسی لئے انھوں نے اسٹاف کے ڈسپلن پر بھی پوری توجہ رکھی۔

عرصہ راز سے کالج کایور و مین اسٹاف تمام معاملات پر عاوی تھا اور اس نے ٹرسٹیوں کی جماعت پر پورا اقتدار حاصل کر لیا تھا اور نواب محسن الملک بعض اہم مصالح کی بنیاد پر اس اثر و اقتدار کو براہ تسلیم کرتے رہے تھے۔ مسٹر مارین کے بعد مسٹر آچھوڈ نے ان آیات اور اس اثر و اقتدار کو نہ صرف قائم رکھا بلکہ ان میں اور اضافہ کیا۔ ان کو آنریری سکریٹری یا بالفاظ دیگر ٹرسٹیز کی نگرانی بھی گوارا نہ تھی۔ آنریری سکریٹری سے ملنا یا مل کر کام کرنا تکلیف کا باعث تھا اور اس کو وہ اپنے رعب و داب کے منافی سمجھتے تھے۔ آنریری سکریٹری نے چارج لینے کے بعد طلباء و اسٹاف اور دیگر انتظامات کالج کے متعلق اپنے قانونی اختیارات کا استعمال کیا جو مسٹر آچھوڈ کو بہت شاق گزرا اور انھوں نے واقعی اور بے غیرہ واقعی امور کو وجہ شکایات قرار دے کر ایک زبردست پروٹسٹ کیا اور سزا سزا

جان ہیوٹ لفٹنٹ گورنر پٹرین کالج، کوئٹہ ایف ڈی۔ یور وین ممبران اسٹاف نے  
 بھی ایک مشترکہ احتجاجی یادداشت پیش کی جس میں ظاہر کیا گیا تھا کہ اب وہ وقت آیا  
 ہے کہ گورنمنٹ کالج کے معاملات میں دخل دے۔ اس احتجاج نے ایک نہایت پیچیدہ  
 بلکہ خوفناک صورت حالات پیدا کر دی۔ ہزار آنے بھینٹ مرنے والی معاملات میں  
 مداخلت کی سکرٹری اور پرنسپل سے بلاشبہ گفتگوئیں کیں لیکن مہنوز کوئی حتمی فیصلہ نہیں ہوا  
 تھا کہ ان واقعات کی اشاعت سے تمام قوم میں ایک عام ہیجان پیدا ہو گیا اور شاؤ  
 سے لے کر مدراس تک کوئی ممتاز شہر ایسا نہ تھا جس میں قوم نے آنریری سکرٹری پر  
 اظہارِ عقدا کر کے اس رائے کا اظہار نہ کیا ہو کہ سکرٹری کے ہاتھ قوی کئے جائیں  
 اور کالج پر قومی نگرانی قائم رہے۔

ٹرسٹیوں کی کثیر جماعت نے بھی حمایت و تائید کی اور اس موقع پر خاص دلچسپی  
 و سرگرمی کا اظہار کیا متعدد اجلاس منعقد ہوئے اور بالآخر اعلان کر دیا گیا کہ آنریری سکرٹری  
 کی کارروائیاں حدود اختیار اور قانون کے اندر پھیں اور ان کو ان عام اختیار  
 سے محروم نہیں کیا جاسکتا پرنسپل کی اس کارروائی کے متعلق کہ انہوں نے براہ راست ہر ایک  
 مراسلت کی اظہارِ ناراضی کیا گیا اور ان کا استعفا منظور کر لیا گیا اور چونکہ اسٹاف نے  
 اپنا جوائنٹ نوٹ واپس لے لیا تھا اس لئے اس کو نظر انداز کر دیا گیا۔ ہزار آنریری سکرٹری  
 ہیوٹ لفٹنٹ گورنر پٹرین کالج نے اپنے مفید مشوروں سے نہایت مدد پہنچائی اور  
 ٹرسٹیوں کی رائے کے ساتھ اتفاق کیا اس کارروائی کا یہ نہایت مفید نتیجہ نکلا کہ پٹرین



اشاف کو اپنے فرائض کے حدود معلوم ہو گئے اور اس کا اثر و اقتدار ایک مناسب حد تک محدود ہو گیا لیکن باوجود اس شدید اختلاف کے بھی نواب صاحب کی خاص عظمت مقرر چھوڑنے کے دل میں قائم تھی۔ یہ عظمت کیوں قائم تھی؟ اس کا جواب انہیں کے قلم سے زیادہ دلچسپ ہو گا:-

نواب وقار الملک مرحوم سے مجھے ہمیشہ دلچسپی رہی ہے وہ پڑھنے خیالات کے آدمی تھے لیکن ارادہ میں بے دیانت در اور اعلیٰ کرکیر کے شخص تھے وہ نئے طریقوں اور نئے خیالات سے زیادہ واقف نہ تھے اس لئے ایم او کالج علی گڑھ جیسی تعلیم گاہ کے معاملات میں ان کو دشواری پیش آتی تھی باوجود اس واقعہ کے اور باوجود اس امر کے کہ میں نے اپنے عہدہ کو محض اس وجہ سے ترک کر دیا کہ کالج کے انتظامی معاملات میں میرا ان کے ساتھ بنا ممکن نہ تھا میں نے ہمیشہ ان کی عزت کی بلاشبہ میں نے اکثر یہ خیال کیا کہ مجھے کبھی کسی دوسرے ہندوستانی شخص سے ملنے کا موقع نہیں ملا جو اس درجہ مضبوط کرکیر کا ہو جس انہماک سے انہوں نے اپنے عیش و آرام کو قربان کر کے قوم کی خدمت کی ہے وہ کسی طرح چھپائی نہیں جاسکتی۔ اگر ضرورت ہو تو میں ان تعلقات کو جو میرے ان کے ساتھ سلسلہ کالج کے تفصیلی طور پر بیان کر سکتا ہوں لیکن ایسے واقعات اختلاف آرا کا باعث ہو سکتے ہیں اس لئے نظر انداز کر دینا بہتر ہے۔ مجھے پڑھنے جھگڑوں کے عادیہ کا افسوس

ہوگا۔ متعدد وجوہ سے وہ ایک اعلیٰ معرستہ تھی جس نے ہمیشہ ہر معاملہ میں صداقت کے ساتھ جنگ کی میری تمنا ہو کہ کئی زمانہ نواب صاحب کی تعظیم میں ان جیسے اور افراد بھی ہوں عام اس سے کہ ان کی رائے غلط ہو یا درست نہ نہایت دیانت داری سے غور و فکر کرتے تھے۔“

نواب صاحب کے سامنے اب ایک اہم مسئلہ پرنسپل کی جگہ معمور کرنے کا تھا۔ ایشیا کے تمام ممبر اگرچہ جانٹ نوٹ واپس لے چکے تھے مگر چونکہ ان کی اس کارروائی سے دلوں کو تکلیف پہنچی تھی اس لئے ان میں سے کسی کا تقرراً احتیاط کے خلاف تھا۔ نواب صاحب نے اس اصول پر کہ اعتراف غلطی کے بعد اس کو بھلا دینا یا ہی بہتر ہے۔ مسٹر ٹول کو جو سب سے سینئر تھے انتخاب کیا اور ٹرسٹیوں نے جو پالیسی قرار دی تھی اس کی متابعت کا ایک صاف اقرار ان سے حاصل کر کے اس عہدہ پر ان کو مامور کر لیا۔

مسٹر ٹول کے انتخاب کے وقت جو امید کی گئی تھی وہ پوری ہوئی اور انھوں نے آخر تک ہم آہنگی اور آثریری سکریٹری کے اختیارات اور مرتبہ کو ملحوظ رکھ کر اپنے فرائض انجام دیئے۔

طلباء کو علی العموم ڈیوٹی اور کالج فنڈ سے وظائف دیئے جاتے تھے جو دراصل ایک قسم کی خیرات تھی اس لئے اس سے غیرت و حمیت پر بھی برا اثر پڑتا تھا جو قومی کرکٹ کے لئے نہایت مضر تھا۔ نواب صاحب نے ان وظیفوں کا دینا قطعاً منہ کر کے قرض سز کا طریقہ قائم کیا اور کالج سے جو وظائف پرنسپل کے ذریعے سے دیئے جاتے تھے ان کا

تعلق سکریٹری سے رکھنا کہ طالب علم کھلے دل سے اپنی قوم کے آدمی کے سامنے بطور راز کے اپنے خانگی حالات کو ظاہر کر سکے۔

کالج کی وسعت اور طلباء کی کثرت کے ساتھ اساتذہ کی تعداد کا اضافہ بھی ہوتا رہا اور ہندوستانی اور یورپین پروفیسروں کی درجہ بندی کی اسکیم منظور کی گئی اور یورپین اسٹاف میں ان ہندوستانیوں کو بھی شامل کیا گیا جنہوں نے کامیابی کے ساتھ کالج میں تعلیم پائی ہو۔ کالج اسٹاف میں مدرسوں کو ٹرننگ کالج میں بھیجے کا انتظام کیا گیا تاکہ اسکول کی تعلیم ٹرینڈیچروں کے ذریعہ سے ہو۔ قابل نوجوانوں کو کالج فنڈ سے یورپ کی یونیورسٹیوں میں تکمیل علوم کے لئے بھیجنے کا سلسلہ شروع کیا جن کے ساتھ یہ معاہدہ کیا گیا کہ واپسی کے بعد وہ کالج کی خدمات انجام دیں، اسی کے ساتھ کالج میں فیلوشپ بھی قائم کی، انجینئرنگ اور ڈاکٹری کے فطائف جاری کئے اور سائنس کے شعبہ کو نئی دیو اب صاحب نے ہمیشہ بورڈوں کی مذہبی تعلیم اور اعمال مذہب کی پابندی پر زیادہ توجہ رکھی اور اسی غرض سے ہر طبقہ بورڈنگ ہاؤس کے متعلق ایک پیش امام اور معلم دینیات کا تقرر کیا گیا اور پانچوں وقت نماز کی حاضری لازم کی گئی۔ طلباء کی طبی امداد کو وسیع پیمانہ پر لانے کے لئے ایک یونانی دواخانہ کا قیام اور یونانی طبیب اور سنٹ جینز کالج تقریبی محل میں آیا طلباء کی تعداد میں غیر متوقع اضافہ ہوا اور ۱۹۱۱ء میں تعداد ایک ہزار سے تجاوز ہو گئی اور ۱۹۱۲ء میں بورڈنگ ہاؤسوں کا انتظام نہ ہونے کے باعث سات سو درخواستیں مسترد کرنی پڑیں۔

تعمیرت کی طرف بھی توجہ کی، منٹو سرکل تعمیر ہوا اور اسٹاف کے لئے ضروری مکانات تیار کئے گئے۔

نواب صاحب نے باوجود عوارض اور ضعیف العمری کے متعدد دورے کئے کراچی اور رنگوں تک کا سفر کیا۔ رامپور میں ہزہائی نس نواب صاحب بہادر سے اور بھوپال میں علیا حضرت سرکار عالیہ ام اقبالیہ سے شرفِ نیاز حاصل کر کے کالج کے حالات اور قومی ضروریات کو گوش گزار کیا۔

ہزہ اسٹنس لارڈ منٹو سیرٹے دگورنجرل اور صوبہ متحدہ کے لفٹنٹ گورنروں، مہاراجہ کشمیر نواب صاحب بہادر رام پور، ہزہائی نس میر خیر پور سندھ، چیف کمشنر صوبہ سرحدی، نواب صاحب ڈھاکہ، سیٹھ عبدالکریم عبدالشکور جمال بہادر س ملک التھار رنگوں اور بعض دیگر اکابر قوم نے کالج کا باضابطہ معائنہ کیا۔

علیا حضرت سرکار عالیہ فرماں روئے بھوپال نے بالکل پرائیویٹ طور پر کالج ملاحظہ فرمایا، حضور و سیرٹے نے ایڈریس کے جواب میں جو تقریر فرمائی اس میں آنرری سکریٹری کو ”نواب“ کا خطاب مرحمت فرمایا اور اپنے دستِ خاص سے اس کی سند عطا کی۔ ان حلیل القند وزئیروں کی تشریف آوری سے گراں قدر مالی فوائد بھی حاصل ہوئے ہزہ اسٹنس کی تشریف آوری کی یادگار میں ایک وسیع اور عظیم الشان بورڈنگ ہاؤس منٹو سرکل کے نام سے تعمیر کیا جانا تجویز ہوا۔

ہزہ پائی نس نواب صاحب رامپور نے عام ہال کی تعمیر کے لئے دس ہزار روپے

عنایت کیا اور حضور مدوح نے اپنی توجہ اور کوشش سے ہزہائی نس ہمارا جہ گویا راستے سائنس کالج کی ترقی کے لئے ایک لاکھ روپیہ دلوایا۔ جمال بردرس رنگون نے باغیچہ چار سو پچاس، نواب کرنل حافظ محمد عبید اللہ خان بہادر سی ایس آئی محسن الملک بھوپال اور راجہ صاحب نانا پارہ نے پچاس پچاس ہزار روپیہ اور نواب یار محمد خاں وزیر جاوہ اور سر راجہ تصدق رسول خاں (جہانگیر آباد) نے چالیس چالیس ہزار روپے عطا کئے۔ ہمارا جہ بہادر محمود آباد، آئرہیل سرفاضل بھائی نے دس دس ہزار روپے عنایت کئے۔ ہزہائی نس نواب صاحب جو ناگڈھ نے پچیس ہزار کا عطیہ یا ہزہائی نس میر خیر پور نے پانچ ہزار نقد کے علاوہ دو ہزار روپے سالانہ بارہ سال کے لئے مقرر کئے۔

ان رقوم کے علاوہ علیا حضرت سرکار عالیہ فرماں و بے بھوپال نے پانچ ہزار روپے سالانہ کی گرانٹ عطا فرمائی اور ہزہائی نس آفا خاں نے اپنی گرانٹ میں اضافہ کیا۔ جمال بردرس نے سو روپیہ ماہانہ مقرر کیا۔ بچھریوں میں ایک خاتون نے اور کرنال میں نواب صاحب کرنال نے اپنے ادقاف میں کالج کا حصہ رکھا۔

نواب صاحب نے یہ کوشش بھی کی کہ گورنمنٹ آف انڈیا کالج کی مرکزی حیثیت تسلیم کرے اور اس کو گورنمنٹ آف انڈیا سے امداد ملے۔ چنانچہ اس کے متعلق مراسلت کی اور نتیجہ میں مرکزی گورنمنٹ سے دو لاکھ روپیہ حاصل ہوا۔ صوبہ کی گورنمنٹ نے سائنس لبارٹری کے لئے بیس ہزار روپیہ دیا۔ ان کمیت امدادوں کے علاوہ مستقل آمدنی میں بھی کافی ترقی ہوئی۔ چنانچہ ۱۹۱۲ء میں کل آمدنی دو لاکھ تیس ہزار تھی اور خرچہ دو لاکھ

چھبیس ہزار پانچ سو چھپس تھا۔

ان فوائد کے ساتھ نواب صاحب کے زمانہ میں کالج کو سب سے زیادہ متم بالشان  
فائدہ ہو گا۔ نگوں فوائد کا حشر خمیر یہ بیچنا کہ بھوپال سے پرنس حمید اللہ شاہ بہادر لائٹ  
کرنل افتخار الملک سی ایس آئی سی وی او بحیثیت ایک طالب علم کے کالج میں داخل ہوئے  
نواب صاحب کو اندرونی اصلاحات سے ایک گونہ دلجمعی ہوئی تھی اور وہ کالج  
کی مالی حالت اور اس کے متعلق شعبوں کی ترقی کی تدابیر میں مصروف تھے کہ دسمبر ۱۹۱۰ء  
کی آخری تاریخوں میں جب کہ ناگپور میں کانفرنس کا اجلاس ہو رہا تھا ہڑائی نس  
آفاخان نے اعلیٰ حضرت ملک معظم قیصر منہ کے ورود ہندوستان کے موقع پر محمد  
یونیورسٹی کے قیام کی امید دلائی اور تحریک کی جس قدر سرگرمی کے ساتھ ممکن ہو اس کے  
لئے چندہ فراہم کیا جائے۔ چنانچہ جنوری میں بمقام علی گڑھ نواب صاحب کی کوشی پرنسپل  
کی صدارت میں ایک ابتدائی جلسہ مشاورت منعقد ہوا جس میں فراہمی سرمایہ کے لئے ایک  
مقتدر کمیٹی قائم کی گئی۔ ہڑائی نس آفاخان پریسڈنٹ اور مختلف صوبوں میں ممتاز  
مشاہیر اصحاب وائس پریسڈنٹ قرار پائے اور نواب صاحب سینئرل کمیٹی کے سکریٹری  
منتخب ہوئے۔ ہر صوبہ میں پرائونسل کمیٹیاں قائم ہوئیں اور سینئرل کمیٹی کا ایک علوہ ذمہ  
قائم کیا گیا۔

یونیورسٹی کی اس تحریک کا تعلق چند ہی دنوں میں تمام ہندوستان سے ہو گیا  
اور جس قدر اس تحریک کا اثر پھیلتا جاتا تھا اسی نسبت سے مصروفیتوں میں بھی اضافہ

ہوتا جاتا تھا۔ ایلوں کی تیاری، اخبارات کے مضامین، عام خاص خطوط کا انبار اور پھر ڈپوشنوں میں شریک ہو کر مختلف مقامات کا دورہ اور ہر جگہ مقامی اصحاب کے تبادلہ خیالات متعدد کمیٹیوں میں شرکت، شملہ میں حکام تعلیم سے ملاقاتیں اور گفتگوئیں اور یونیورسٹی کے کانٹری بیوٹیشن پر بحث و مباحثہ پبلک کے اطمینان اور غور کے لئے بعض مضامین اور مسودات کی اشاعت اخباری اعتراضات اور مضامین کے جوابات اتنا زبردست اور عظیم الشان کام تھا کہ صرف وقار الملک ہی کی طاقت و ہمت تھی کہ انہوں نے اس سیرانہ سالی اور عوارض لاحقہ کی حالت میں یہ بار اپنے شانوں پر اٹھایا اور اس میں شگ نہیں کہ ان پر جو عام اعتماد تھا اس کے باعث تحریک کو تری تقویت پہنچی۔ جدید تعلیم یافتہ گروہ کے علاوہ علماء اور صوفیاء کرام نے بھی کوششوں میں حصہ لیا چندہ میں جس طرح والیان ملک امداد اور تجارتی لاکھوں اور ہزاروں روپے عطا کئے اسی طرح غرباء اور مزدوروں تک نے آنے اور پیسے پیش کئے اور ۳ جولائی ۱۹۱۲ء تک یعنی ڈیڑھ سال میں چھبیس لاکھ اسی ہزار چار سو ترسیہ روپہ جمع ہو گیا تین لاکھ چھتر ہزار سرمایہ وظیفہ دومی میں حاصل ہوا اور پینتیس ہزار ایک سو ترسیہ روپہ پرائونٹیشن کمیٹیوں کی تحریکات میں موجود تھا۔

وعدوں کے بعد چندوں کی وصولی بھی نہایت سخت کام ہوتا ہوا اور پھر جب کہ اس کا تعلق ہندوستان کے گوشہ گوشہ سے ہو۔ نواب صاحب نے اس معاملہ میں بھی خاص کوشش کی لیکن انہوں نے اس تجویز کے تعلق میں کہ تمام ٹرنٹی اور اولڈ بوائز اور کانٹری کی سٹرل اسٹیڈنگ کمیٹی کے ممبرانہی ایک ماہ کی آمدنی یونیورسٹی فنڈ میں دیں جب تک اپنا

چندہ ادا نہیں کر دیا کسی شخص پر تقاضا نہیں کیا اور نہ تقاضے کے کسی کا فخر پر دستخط کیے۔  
ان تمام اخلاقی اور مادی فوائد کے لحاظ سے بلا خوف تردید ان کے زمانہ کو عصر طلائی  
سے تعبیر کیا جاسکتا ہے۔

لیکن ان کی تندرستی پر اس محنت شاقہ کا بہت سخت اثر پڑا۔ انھوں نے جنس  
وقت آنریری سکریٹری کے عہدہ کو قبول کیا ہے صاف طور پر کہہ دیا تھا کہ میرے لئے کام کر  
کا وقت گزر چکا ہے، عمر اخطا طرہی تو نے کمزور ہو گئے ہیں اور بعض عوارض بھی لاحق ہیں  
میرا وقت مکان پر رہنے اور آرام و استراحت کرنے کا ہے مگر میرے خدشات کی سماعت میرے  
دوستوں اور زیردگوں نے نہیں فرمائی اور انھوں نے مجھے مجبور کیا کہ میں اس ذمہ داری  
کے عظیم الشان کام کو قبول کروں ان کے عنایت آمیز اصرار کا جواب نفی میں دینا اور ان  
آزدگی کا باعث بننا میرے لئے ناممکن تھا مجبوراً میں نے اس پوجے کو اپنے کندھوں  
پر اٹھایا۔ اب اگرچہ نواب سر محمد فرل اللہ خاں بہادر کے سی ایس آئی ان کے سرگرم  
اور قابل جوائنٹ سکریٹری اپنے وسیع کاروبار و راحت و آرام کو قربان کر کے کمال انہماک  
کے ساتھ ان کی معاونت کرتے رہتے تھے اور باہمی اعتماد و اطمینان بھی تھا۔ نواب صاحب  
کی بہتر سال کی عمر ہو چکی تھی امراض کا حملہ جلد جلد اور تیز تر ہوتا تھا اور وہ پوسے طور پر اپنے  
عہدہ کے فرائض کو جو ان کی ذات پر عائد تھے انجام نہیں دے سکتے تھے اس لئے انھوں  
نے اس عہدہ پر رہنمادیانت کے خلاف سمجھا اور استعفا پیش کر کے اصرار کے ساتھ  
منظور کر لیا اور ۱۲ اگست ۱۹۱۲ء کو ساٹھ چار سال سخت انہماک اور قومی درد کے ساتھ



ان خدمات و فرائض کو انجام دے کر سبکدوش ہو گئے۔ ٹرسٹی صاحبان نے استعفا منظور کرتے ہوئے ایک بہت طولانی رزلویشن میں نواب صاحب کی خدمات کا اعتراف کیا، اور آخر میں یہ جملہ تحریر کیا کہ:-

”کالج کو جس دبعہ پر ہر اعتبار سے ترقی اور اعما و عام کی حالت میں جناب

مدوح نے اس وقت چھوڑا ہے وہ اس سے بدرجہا زیادہ ہے جب کہ جناب

مدوح نے اس کا پابرجا بحیثیت آنریری سلیٹری لیا تھا۔“

تمام پیلک نے بھی عام طور سے افسوس کیا اور ہر طرف ان کے عظیم الشان کاموں اور بے لوث خدمات کی شکرگزاری کی گئی۔

یہاں ہم مسٹر ٹول کے ایک خط کا اقتباس بھی مناسب سمجھتے ہیں جن کو ایک ناگوار واقعہ کے بعد ان کے ساتھ عرصہ تک کام کرنے کا تجربہ ہوا تھا۔

”نواب وقار الملک با اخلاص فریب کے پابند اور بڑے زبردست کریکٹر کے

شخص تھے ان کو زمانہ کا اور آدمیوں کا بڑا تجربہ تھا اور اس میں وہ اس وقت

کامل ثابت ہوئے جب کہ ان کو اہم معاملات پیش آئے۔ ان کا استقلال بڑا

زبردست تھا وہ ایسی عمر میں بھی محنت سے کام کرتے تھے جب کہ اکثر لوگ نکل

سے کام کرنا بھی پسند کرتے ہیں وہ اپنی قوم کی ترقی اور کالج کی بھلائی میں اتنا تک

قوت عمل سے کام لیتے تھے باوجود کریکٹر کی اس طاقت اور ارادہ کی مضبوطی کے

ان کی طبیعت نرمی کا پہلو لئے ہوئے تھی۔

ان کو بچوں سے بہت زیادہ انس تھا اور ان میں ہر وقت گھرے بچے کو  
پسند کرتے تھے ان کی جدائی سے قوم ایک لیڈر اور کالج ایک سرگرم کارکن سے  
محروم ہو گیا جس کی تلافی دشوار ہے۔

(۱۳)

۱۹۱۱ء و ۱۹۱۲ء میں جنگ طرابلس و بلقان، ایران میں روسی فوج کا داخلہ تقسیم بنگال کی  
تشیخ، یونیورسٹی کے متعلق خلاف امید گورنمنٹ کے اعلانات اور اصلاحات، کانپور کی مسجد کا  
انہدام، یہ چند ایسے واقعات تھے جن سے مسلمانوں میں ایک بزدست ہیجان پیدا ہو گیا  
تھا ہردل میں رنج و غم کی لہریں دوڑ رہی تھیں اور عام مایوسی چھائی ہوئی تھی۔ نواب صاحب  
بھی ان حالات و واقعات سے متاثر تھے۔ مالک اسلامیہ کے متعلق ابتداء سے ہی وہ اپنے  
مابقی جانشینوں کے خیالات مختلف خیالات رکھتے تھے و کبھی انھوں نے اس  
نذہبی ہمدردی کو جو ان مالک کے ساتھ تھی کسی مصلحت سے مخفی نہیں رکھا۔ انھوں نے  
کالج میں طرابلس کے چندہ کی عام اجازت دی اور سب سے پہلے اپنا چندہ پیش کیا اور جب  
طلباء نے ایک وقت کا گوشت وغیرہ چھوڑ کر اس کی بچت کو فنڈ میں دینے کی تجویز کی تو اس  
تجویز پر سب سے پہلے خود انھوں نے عمل کیا۔ اسی طرح انھوں نے عید کی مبارکیا دیوں کے جو  
تا پر دینے کی جگہ خطوط سے دیئے اور جو روپیہ کہتا روں میں خرچ ہوتا اس کو مصیبت زدگان  
طرابلس کے امدادی چندہ میں جمع کرایا۔

دسمبر ۱۹۷۷ء میں الحاق بنگالین اور تینج تقسیم کے اعلان شاہی کے بعد جو بنگالیوں کے استقلال اور ایکی ٹیشن کا نتیجہ تھا انہوں نے اس یا یو سائے حالت کا اندازہ کر کے جس کی وجہ سے بعض مسلمانوں کو کانگریس میں شرکت کا خیال پیدا ہو گیا تھا ایک مضمون کے ذریعہ سے اپنی پولیٹیکل پالیسی کو صاف اور نمایاں طور پر بظاہر کر دیا۔ اس مضمون میں انہوں نے الحاق سے جو مسلمانوں کے حق میں مضر اثرات تھے ان کو دکھا کر لکھا کہ :-

” جہاں تک مسلمانوں کا تعلق ہے یہ مام رائے سمجھنی چاہئے کہ یہ الحاق عام طور پر ناپسند کیا جاتا ہے اور بعد اس کے کہ زلئے سلطنت نے یکے بعد دیگرے الحاق کے خلاف امیدیں دلائی تھیں، الحاق کا عمل میں آہلگو رنٹ کی کمزوری اور آئندہ اس کے قول و فعل کی بے اعتباری کی ایک وجہ قرار دی جائے گی اور اس لئے اگر ایسا نہ ہوتا تو بہتر تھا..... لیکن اس سے کم قطعی اختلاف ہے کہ اپنے قومی شیرازہ کو منتشر کرنے کے ہم دوسرے بڑے دست گرد کے ساتھ اسی طرح شامل ہو جائیں جس طرح کوئی دریا سمندر میں شامل ہو کر اپنی ہستی کو معدوم کر دیتا ہے۔ ہماری حلقہ گی کانگریس وغیرہ سے اس بنا پر نہیں ہو کہ ہم کو گورنمنٹ کے ساتھ وفادار رہنا چاہئے۔ وفاداری خود عرض ہے وہ جو ہر نہیں ہے اس کی بنیاد بھی کسی اور چیز پر قائم ہوتی ہے اور جس قدر اس بنیاد میں ترزل ہو گا وفاداری بھی لامحالہ ترزل ہو گی۔ پس مسلمان جو چیزیں پیش کانگریس سے اب تک ملے ہیں اس کی بنیاد یہ ہے کہ کانگریس کے بعض

اہم دعاوی مسلمانوں کے حق میں مقررہ بخشش میں۔ ان کا سوراخ مسلمانوں کے حق میں تباہ کن ہے۔ برٹش گورنمنٹ کا سایہ ہندوستان سے اٹھتا یا اس کا اثر بہت کم رہ جاتا مسلمانوں کے حق میں بربادی بخشش ثابت ہوگا یعنی ایک ہی چیز جو ہمارے ابناء کے وطن کے حق میں خوش قسمتی سمجھی جاسکتی ہے مسلمانوں کے حق میں (جن کی مردم شماری اس ملک میں کم ہے) وہ تم قائل ہے۔ مشرقی اور مغربی بنگال کے الحاق کا جو بھی نتیجہ نکلے اس سے مذکورہ بالا کلیہ باطل نہیں ہوتا۔ اگر ہمیں ہندوستان میں رہنا ہے تو برٹش گورنمنٹ سے بگاڑ کر رہنا یہ ہمارے لئے ٹھیک نہ ہوگا۔ گورنمنٹ کے استحکام میں کوشش کرنا اور اس کے ساتھ شریک رہنا یہ خود ہم کو اپنے استحکام میں کوشش کرنا ہے لہذا اس قسم کے خیالات سے ہم کو احتراز کرنا چاہئے۔ یہ سچ ہے کہ بسا اوقات یابوسیوں انسان کو خود کشی پر آمادہ کر دیتی ہیں اور یہ خیال کہ اب ہم کو گورنمنٹ کے ساتھ شامل ہو جانا چاہئے اس قسم کی یابوسیوں کا نتیجہ ہے جس کی ذمہ داری موجودہ گورنمنٹ ہی لیکن خود کشی کی صلاح کبھی وقت میں ہی نہیں دی جاسکتی۔ لامحالہ ہم کو سوچنا پڑتا ہے کہ آئندہ ہم کو کیا طریقہ اختیار کرنا چاہئے..... یہ تو آفتاب نصف النہار کی طرح اب روشن ہے کہ ان واقعات کے دیکھنے کے بعد جواب مشاہدہ میں آئے، یہ مشورہ دینا کہ مسلمانوں کو گورنمنٹ پر بھروسہ کرنا چاہئے یا حاصل مشورہ ہے اب زمانہ ایسے حاصل بھروسوں کا نہیں ہے

خدا کے فضل و کرم کے بعد جس خیر برہم کو بھروسا کرنا چاہئے اور وہ ہماری اپنی  
قوت بازو ہے اور اس کی نظیر و ہما ہے قابلِ ایتائے وطن نے پیش کی ہے ہمارے  
سامنے موجود ہے۔“

اس کے بعد ان تدابیر کو بیان کر کے جن پر مسلمانانِ بنگال کو فوراً کاربند ہونا چاہئے  
تعلیمی کوششوں کو وسیع اور قومی کرنے پر زیادہ زور دیا۔ اس الحاق سے مسلمانانِ بنگال  
کو جو نقصان پہنچا اور مسلمانوں کے حقوق کو جس طرح نظر انداز کیا گیا اس سے وہ بہت  
متاثر تھے۔ انھوں نے اپنے ایک دست کو خط لکھتے ہوئے اس اثر کو یوں ظاہر کیا ہے کہ۔

”کم از کم مسلمانوں کا یہ کام تو ضرور ہے کہ ایک مضبوط کوشش کے ساتھ  
بتلادین لگو گزنت کی طرف سے مسلمانوں کے ساتھ یہ بے اعتدالی مسلمانوں  
میں نہایت ایسا نہ خیالات سے دیکھی گئی ہے کہ دونوں بنگالہ کے الحاق کے  
ساتھ گورنمنٹ نے مطلق بھی اس کی ضرورت نہ سمجھی کہ ساتھ ہی ساتھ مسلمانوں  
کو اطمینان دلایا جاتا کہ ان کی ترقی پزیر حالت اور حقوق کی حفاظت فلاں  
فلاں ذریعہ سے کی جائے۔ گورنمنٹ کی یہ پالیسی بمنزلہ ایک تو پچا تے کے  
تمی جو مسلمانوں کی عہدہ لاشوں پر سے گزر گیا، بدوں اس احساس کے کہ  
ان غریب لاشوں میں سے کسی میں کچھ جان باقی ہے اور ان کو اس سے کو  
مکھلیت محسوس ہوگی اِنَا لِلّٰہِ وَاِنَا اِلَیْہِ رَاٰجِعُوْنَ، اس کا ملو  
اور کس کی ٹرڈ پولی اور کہاں کا ایران یہاں سرے سے اسلام ہے کا

قطع ہوا جاتا ہے۔ ولعل اللہ میحدث بعد ذلك امرًا۔“  
اسی زمانہ میں روسی فوج ایران میں داخل ہو گئی تھی۔ برطانیہ نے بھی اپنے فوائد کی  
حفاظت کے لئے اپنی فوجیں آماری تھیں اور اس طرح ان دونوں طاقتوں کے درمیان  
ایران کے پس جانے کا خطرہ پیدا ہو گیا تھا۔ ایران کے علاوہ ترکی اور افغانستان بھی زچہ  
تھے۔ نواب صاحب نے ان حالات کے متعلق بھی نہایت آزادی کے ساتھ اپنے جذبات  
و خیالات کو اس طرح ظاہر کیا کہ:-

” اسی کے ساتھ جب مسلمان دیکھتے ہیں کہ مرا کو فرانس کے پنجہ میں  
گرفتار ہو گیا اور ٹونس پہلے ہی سے مسلمانوں کے قبضہ سے نکل کر فرانس کے  
قبضہ میں ہے، طرابلس پر اٹلی نے مصیبت ڈھا رکھی ہے، مصر انگریزی قبضہ  
میں ہے تو ایسی حالت میں ایران پر جو کارروائی اب روس و انگلستان کی نظر  
سے ہو رہی ہے اس کے لحاظ سے اگر مسلمان یہ خوف کرتے ہیں کہ یورپ  
کی سلطنتوں نے اسلامی حکومتوں کے مقابلہ کے واسطے باہم کوئی قرارداد  
کر لی ہے تو ان کا یہ خوف کچھ بے جا نہیں ہے اور اس خوف کے بعد جو پریشانی  
مسلمانوں میں نہ ہو وہ کم ہے۔۔۔۔۔ اب یہ مسئلہ ہندوستان کے مسلمانوں  
میں شیعہ اور سنی کا مسئلہ نہیں رہا۔ ہندوستان کے تمام مسلمان خواہ وہ  
شیعہ ہوں یا سنی ہوں ان کو ایران کے ساتھ بیکساں ہی جواد رہونی چاہئے  
اس کے بعد وزراء کی پالیسیوں پر بحث کر کے لکھا کہ:-

” ہم پھر کہتے ہیں اور بتا کید کہتے ہیں کہ اس موقع پر مسلمانوں کو کال اتحاد کے ساتھ ایران کی ہمدردی کا اظہار کرنا چاہئے جس میں شیعہ اور سنی کا کوئی نام نہ آئے پائے“

پھر تمام معاملات پر بحث کی ہے اور مسلمانوں کو مشورہ دیا ہے کہ وہ اظہار ہمدردی کا جو طریقہ اختیار کریں اس کو علی الاعلان عمل میں لائیں۔ اور آخر میں لکھتے ہیں کہ:-

”جب انسان کا دل بھرا ہوتا ہے تو بات یہی ہو ہی جاتی ہے، اس وقت ایران کی حالت اور اس کے انجام کا جس وقت تصور بندھ جاتا ہے تو خدا ہی جانتا ہے کہ دل کی کیا کیفیت ہوتی ہے مگر مایوس کسی وقت نہ ہونا چاہئے۔ ومن بعد ما قنطوا اینشور حمتہ کو درد زبان رکھنا چاہئے۔ مضطر کی دعا خدا جلد قبول کرتا ہے۔ کیا عجیب ہے کہ پردہ غیب سے اب بھی کچھ ایسے سبب مہیا ہوں جو مسلمانوں کے مام المہینان کا باعث ہو جائیں۔“

یہ مضامین اگرچہ انھوں نے آنریری سکریٹری کلج کی حیثیت سے نہیں لکے لیکن اسی زمانہ میں لکھے جب کہ وہ کلج کے آنریری سکریٹری تھے اور انٹرنیٹ ٹیوٹ گزٹ میں شائع ہوئے تھے جو کہ بعد کو ہندوستان کے تقریباً ہر اخبار میں نقل کئے گئے یہ پہلے مضامین تھے جن کو ایک ذمہ دار اور با اثر لیڈر نے قدیم پالیسی سے متجاوز ہو کر لکھا لیکن حقیقت یہ ہے کہ حقیقی لیڈر اور رہنما کی عین شان کے مطابق تھے اور کوئی شک نہیں کہ مسلمانوں کی پولٹیکل پالیسی پر ان مضامین سے بہت اثر پڑا۔

آنریری سکرٹری کے عہدہ سے استعفیٰ ہوئے، نپ کالج اور سلم یونیورسٹی کی تحریک سے ان کی دلچسپی بہت دور قائم رہی اور اس حد تک جہاں تک صحت نے اجازت دی ان کا زیادہ تر وقت میں عملی حصہ لیتے رہے۔

۱۹۱۲ء میں جب کہ گورنمنٹ نے یونیورسٹی کے حلقہ، اثر کو صرف علی گڑھ تک محدود دینے اور بجائے محمدن یونیورسٹی کے علی گڑھ یونیورسٹی کا نام تجویز کئے جانے اور نظام اساسی کے بعض حصوں کے متعلق اپنا اعلان صادر کر دیا تو اس سے قوم میں ایک سخت ہیجان برپا ہو گیا اور کسی طبقہ کے کسی شخص نے بھی اس اعلان کو بغیر رنج و افسوس کے نہیں دیکھا اور ایسی یونیورسٹی کے قبول کرنے سے انکار کا زیادہ امکان نظر آنے لگا تو نواب صاحب نے اپنی ایک مبسوط رائے قوم کے سامنے پیش کی جس میں گورنمنٹ کے مراسلہ اور اختیارات الحاق اور نام کے مسئلہ اور اس امر پر بحث کر کے کہ اگر باوجود ہر امکانی کوشش کے مجوزہ یونیورسٹی نہ مل سکے تو ایک آزاد جامعہ اسلامیہ قائم کیا جائے جس کے ذریعہ سے عورتوں کی اور ایسے گروہوں کی تعلیم کا جو سرکاری ملازمتوں یا دیگر لوگوں کے خواہاں نہیں اور صرف تعلیم کے خواہاں ہیں، انتظام کیا جائے، مثلاً بڑے بڑے مسلمان امراء، تجار، علماء، اطباء اور وہ لاکھوں شرفاء جو زمانہ حال کی سرکاری تعلیم کے مصارف برداشت نہیں کر سکتے اور مختلف پیشوں، حرفتوں اور خانگی ملازمتوں کے ذریعہ سے اپنی روزی پیدا کرتے پر مجبور ہیں۔ انہوں نے اس تجویز میں ان تمام شعبہ ہائے تعلیم پر بھی بحث کی جو جامعہ اسلامیہ میں قائم کی جا سکتے ہیں اور ساتھ ہی امید رکھی



وغیرہ کی تیاری کے لئے محمدن کالج اور اسلامیہ کالج لاہور کو اس جامعہ کا ایک شعبہ بنانے کی تجویز کی اور ذریعہ تعلیم زبان اردو کو قرار دیا ہے۔ لیکن بعد کو جو واقعات پیش آئے اور جس طرح یونیورسٹی کی تحریک نے ترقی کی اور نواب صاحب اپنی سخت معذوریوں کے باعث پبلک انٹ سے کنارہ کش ہو گئے اس لئے اس رٹے کو ناممکن العمل قرار دے کر نظر انداز کر دیا گیا حالانکہ حیدرآباد میں جامعہ عثمانیہ نے اور ہندوؤں کی نیشنل یونیورسٹی نے اس اسکیم کو قابل عمل کر دکھایا اور اگر مولانا محمد علی کا جامعہ اسلامیہ غیر موافق حالات میں قائم نہ کیا جاتا تو اس اسکیم کی ایک زبردست عملی شکل ہوتی۔

بلقان وار کے سلسلہ میں ہلال احمر کے لئے مسلمانوں نے جو چندے کئے نواب صاحب نے اس میں بھی شرکت کی اور اس وقت اگرچہ وہ روپیہ سے تنگ تھے لیکن انھوں نے ایک حقیقت فروخت کر کے ایک ہزار روپیہ اس فنڈ میں عطا کیا اور ڈاکٹر مختار احمد صاحب انصاری کے طبی مشن کی ہر طرح حوصلہ افزائی کی اور جب یہ مشن اپنی اسلامی خدمات ادا کر کے واپس آیا اور ۱۹۱۲ء میں اس نے ترکی مجروحین کی امداد کے لئے دہلی میں ترکی ایشیا کی ایک نمائش منعقد کی تو نواب صاحب نے اس کا افتتاح کیا اور ایڈریس کے جواب میں ایک حوصلہ افزا اور ہمدردانہ تقریر کی۔ ترکوں کی اس حالت کا ان پر اس قدر زبردست اثر تھا کہ یونیورسٹی کے چندوں پر ہلال احمر کے چندوں کو مقدم رکھا چنانچہ اس سلسلہ میں انھوں نے لکھا کہ :-

”چونکہ اس عرصہ میں مسلمانوں پر ایک مصیبت کا پہاڑ ٹوٹ پڑا ہے

اور ہم کو طرابلس اور بلقانی جنگ کی وجہ سے سب سے زیادہ ضرورت ہلال کے واسطے چندہ جمع کرنے کی ہے لہذا اس وقت میں صرف یہ عرض کرونگا کہ جن لوگوں نے مسلم یونیورسٹی کے واسطے چندوں کا وعدہ کیا ہے وہ اپنا سوغودہ چندہ مہربانی سے جلد داکر دیں کہ ”ان العہد کان مسئولاً“ ایفائے عہد کے لئے خداوند تعالیٰ کا سخت حکم ہے۔ باقی کے لئے چندوں کی میں اس وقت تک یونیورسٹی کے واسطے اپیل نہ کروں گا جب تک ہلال کی ضرورتوں سے قوم کو بوجہ احسن سبکدوشی نہ ہو۔

اس وقت تو جو کچھ کسی سے بن پڑے وہ ہلالِ احمر کے فنڈ میں جمع

کرنے جس سے زیادہ کوئی شدید ضرورت بالفعل مسلمانوں کی نہیں ہو سکتی“

۱۹۱۳ء میں کانپور کی مسجد کے ایک حصہ کے انہدام کا جو واقعہ ہوا اور محبت

کرنے والے مسلمانوں پر سٹرٹ مارٹر کلکٹر نے فیر کرائے جس سے بہت کچھ اٹلاف جان

ہوا اور اس کے بعد مسلمانوں پر مقدمے چلائے گئے تو قوم میں ایک سخت

جوش پیدا ہو گیا۔ نواب صاحب بھی ان واقعات سے سخت متاثر ہوئے اور انھوں نے

اپنی آزادانہ رائے اور اسلامی جذبہ کو علی الاطلاق ظاہر کرنے میں تامل نہیں کیا

انھوں نے ”کانپور کا ہنگامہ محشر کے عنوان سے ایک مضمون لکھا جس میں ان

قانون پیشہ اصحاب کی خدمات کا جنھوں نے ان گرفتار شدہ مسلمانوں کی طرف سے

پیروی کی تھی شکریہ اور ان کی خدمات کا اعتراف کیا اور پھر ایسے واقعات کے

انسداد کے لئے قوم کو یوں توجہ دلائی کہ :-

”بمذہب سے بمذہب عالم بھی زیادہ عرصہ تک اپنی بمذہبی پرقائم رہ سکتا۔ اگر رعایا اپنی آزادی کی حفاظت اعتدال و استقلال کے ساتھ کرتی رہے۔ اب جو معاملات کا پورے کے متعلق مسلمانان صوبہ متحدہ کے سامنے ہیں یہ ایک ایسا موقع ہے کہ اگر ہم نے اس کو بغیر کافی توجہ کے ہاتھ سے جانے دیا تو ایک ٹائلر نہیں آئندہ ہم کو توقع رکھنی چاہئے کہ ہر ایک سب ان سچکڑھائے لئے ٹائلر ثابت ہوگا۔ اگر اس وقت ہم نے اعتدال و استقلال سے کام لیا تو اس کا نتیجہ یہ ہوگا کہ کوئی بڑے سے بڑا عالم بھی دفعۃً ہمارے جذبات کے خلاف کارروائی کرنے میں بہت زیادہ احتیاط برتے گا اور اب ہمارے ہاتھ میں ہے کہ اپنی آزادی و عزت کو برقرار رکھیں یا پیروں کے تلے پامال ہونے دیں۔“

(۱۴)

۱۹۱۳ء سے امراض کے پے درپے حملوں اور خصوصاً فالج کے دوروں نے ان کو بہت ہی ناتواں اور مضعف بنا دیا تھا لیکن ۱۹۱۵ء تک جب تک کہ وہ بالکل ہی مجبور و معذور نہ ہو گئے اپنی زبردست قابلیت، مضبوط کمریکر اور اعلیٰ قوتِ ارادگی سے قوم کی سیاسی و تعلیمی رہنمائی کرتے رہے۔ اور اس سچان و جوش اور اضطراب

دو یا پوسہ کے سالوں میں ان کے مشورے قوم کے لئے شمع ہدایت اور ان کی ذات باعث تسکین و سکون تھی وہ اپنی خرابی صحت کے باعث قومی مجالس میں بہت ہی کم شریک ہوتے تھے لیکن ان کا گھر بجائے خود ایک مجلس شوٹے بن گیا تھا اور دُور دور سے قوم کے سر پر آوردہ اصحاب مشوروں اور تبادلہ خیالات کے لئے آتے بیٹے تھے۔ ان کی صداقت پر گورنمنٹ کو بھی کامل اعتماد تھا اور اعلیٰ حکام کھلے دل سے ان کے ساتھ مسلمانوں کے معاملات میں گفتگوئیں کرتے تھے چنانچہ اس آخری زمانہ میں ان کے ترجمین مسٹن لغٹنٹ گورنر اور سر (موید الملک) سید علی امام کے سی ایس آئی لامبسر گورنمنٹ آف انڈیا کی آمد بھی ان ہی اغراض پر مشتمل تھی۔

ان کے پاس ہر صبح ڈاک کا ایک انبار ہوتا تھا اور وہ فرد فرداً جب تک کہ ہاتھوں میں طاقت تحریر رہی اپنے ہی قلم سے جواب لکھتے رہتے تھے۔

اس زمانہ میں بعض نہایت با اثر اور بارعب ہستیاں میدانِ عمل میں آئیں جن کی پالیسیاں خاص اغراض اور خاص نقطہ نظر پر مبنی تھیں لیکن نواب وقار الملک کی شخصیت کبھی کسی سے مرعوب و متاثر نہ ہوئی۔ انہوں نے اسی رے اور خیال کا اظہار کیا جس کو قوم کے لئے مفید سمجھا اور ان امور سے آزادی کے ساتھ اختلاف کیا جو ان کے نزدیک قوم کے لئے مضر یا حمیتِ اسلامی کے برخلاف تھے۔

وہ کبھی جوش و جذبات سے مغلوب ہو کر کام نہیں کرتے تھے بلکہ جذبات پر قابو آکر اور معاملہ پر غور کر کے مقابلہ کے لئے تیار ہوتے تھے۔ وہ سخت سے سخت

پچھیدہ معاملات میں اپنے اعلیٰ اصول سے ایک انجی بھی ہٹنا گوارا نہ کرتے تھے خواہ کچھ ہی نتیجہ اور انجام ہو۔

ان کی کامیابی کا راز سیاسی عیاری، زمانہ سازی، فصاحت و بلاغت، شیریں سخن و خوش بیانی میں نہ تھا۔ بلکہ استقلال، اعتدال، مضبوطی، دلائل، وقار اور صبر سکون اور اپنے ایمان و صداقت پر اعتماد میں مضمر تھا۔

ان کی زندگی محترمی سے معتمدی تک نہایت سادہ تھی۔ ترفیع اور شان و شوکت کا شائبہ تک نہ تھا وہ عزیزوں اور دوستوں کے ساتھ خواہ غریب ہوں یا امیرکیاں سلوک کرتے تھے اور کبھی کسی غریب کو ان کے پاس ان کے بڑاؤ سے اپنی غریبانہ حالت کا احساس نہیں ہوا نیشن لینے کے بعد باوجودیکہ وہ قصبہ سے باہر پرفضا کوٹھی اور محل تعمیر کرا سکتے تھے لیکن انھوں نے محلہ کی گنجان آبادی میں اپنے غریب عزیزوں اور اہل وطن کے ساتھ رہنے کو ترجیح دی اور ہمیشہ ان کے دکھ درد اور خوشی و مسرت میں شریک رہے۔

ہمدردی و فیاضی ان کا خیر فطرت تھی اور اسی سبب سے حیدرآباد کے زمانہ میں بھی وہ کبھی آسودہ حالی سے زندگی بسر نہ کر سکے۔ نیشن کے بعد بھی اعزاز اور غربا کی نالہ کیا دو ڈھائی سو روپیہ ماہانہ معینہ رقم کے علاوہ اور بھی بقدر استطاعت سلوک کرتے رہتے تھے لیکن اس سلوک میں یہ ناممکن تھا کہ شرعی مبالغہ سلوک کو نظر انداز کر دیں۔

وہ زمیندار تھے اور زمینداری میں کاشتکاروں کے ساتھ جو آئے دن جھگڑے کرنے پڑتے ہیں ان کو کچھ زمینداری ہی خوب جانتے ہیں لیکن ان کا زمیندارانہ تعلق ایک مثال تھا۔

کاشتکاروں سے ان کی ہمدردی ضرب المثل تھی اور وہ ہمیشہ رعایت، مسامحت اور فیاضی کا برتاؤ کرتے تھے۔ خراب فصلوں اور خراب موسموں میں بسا اوقات لگان ہی معاف نہ کرتے تھے بلکہ ان کو مدد دیتے تھے اور قبضہ میں ان کا گھر اپنے کاشتکاروں کے لئے ہماں سہرا تھا۔ وہ حقوق ادا کرنے میں امکانی عجلت سے کام لیتے تھے حیدرآباد میں جب ان کو چار سال کی جن میں وہ امیر کبیر کی ناراضی کے باعث علحدہ رہتے تھے پوری تنخواہ دی گئی تو اسی وقت انھوں نے پہلی بیوی کا حہر ادا کر دیا، پنشن کے بعد جب وسرا عقد کیا اور جب ان کے انتقال کے بعد تیسرے عقد کی نوبت آئی تو انھوں نے حیدرآباد کا مکان فروخت کر کے ذوی الحقوق کے کل حقوق ادا کر دیئے اور محبوب الارث و رثاء کو بھی صلہ رحم سے محروم نہیں رکھا۔

وہ اگرچہ تعلیم جدید کے مناد اور اس کی اشاعت میں سرگرم کارکن تھے لیکن عقائد میں راسخ اور اعمال مذہب کے سخت پابند تھے اور تمام مسلمانوں کو اصلی مذہبی زندگی میں دیکھنا چاہتے تھے اور اسی لئے انھوں نے کالج میں مذہبی تربیت و تعلیم ترمیم پر بہت زیادہ زور دیا تھا اور جامعہ اسلامیہ کی اسکیم کا سب سے بڑا خواہاں بھی تھا کہ مسلمانوں میں اصلی زندگی پیدا ہو اس اسکیم میں ایک موقع پر مسلمانوں کی اخلاق و اعمال مذہب سے بیگانگی و بے پروائی کا تذکرہ کرتے ہوئے تحریر کیا ہے کہ:-

” یہ مصیبت اور اسی قسم کی اور بہت سی مصیبتیں ہیں جن کی وجہ سے انسان ہر ایک قسم کی اصلی ترقیات سے بالکل محروم ہوتے چلے جاتے ہیں۔

اسناد کے لئے قوم کو یوں توجہ دلائی کہ :-

”بد مزاج سے بد مزاج حاکم بھی زیادہ عرصہ تک اپنی بد مزاجی پر قائم نہیں رہ سکتا۔ اگر رعایا اپنی آزادی کی حفاظت اعتدال و استقلال کے ساتھ کرتی رہے۔ اب جو معاملات کا پورے کے متعلق مسلمانانِ صوبہ متحدہ کے سامنے ہیں یہ ایک ایسا موقع ہے کہ اگر ہم نے اس کو بغیر کافی توجہ کے ہاتھ سے جانے دیا تو ایک ٹائلر نہیں آئندہ ہم کو توقع رکھنی چاہئے کہ ہر ایک سب ان پکڑھالے لئے ٹائلر ثابت ہوگا۔ اگر اس وقت ہم نے اعتدال و استقلال سے کام لیا تو اس کا نتیجہ یہ ہوگا کہ کوئی بڑے سے بڑا حاکم بھی دفعۃً ہمارے جذبات کے خلاف کارروائی کرنے میں بہت زیادہ احتیاط برتے گا اور اب ہمارے ہاتھ میں ہے کہ اپنی آزادی و عزت کو برقرار رکھیں یا پیروں کے تلے پامال ہونے دیں۔“

(۱۴)

۱۹۱۳ء سے امراض کے پڑ پڑے حملوں اور خصوصاً فالج کے زوروں نے ان کو بہت ہی ناتواں اور مضحل بنا دیا تھا لیکن ۱۹۱۵ء تک جب تک کہ وہ بالکل ہی مجبور و معذور نہ ہو گئے اپنی زبردست قابلیت، مضبوط کمر کٹیر اور اعلیٰ قوتِ ارادگی سے قوم کی سیاسی و تعلیمی رہنمائی کرتے رہے۔ اور اس ہیجان و جوش و خروش اور اضطراب

وایوسی کے سالوں میں ان کے مشورے قوم کے لئے شمع ہدایت اور ان کی ذات باعث تسکین و سکون تھی وہ اپنی خرابی صحت کے باعث قومی مجالس میں بہت ہی کم شریک ہوتے تھے لیکن ان کا گھر بجائے خود ایک مجلس شوٹ بن گیا تھا اور دوڑوں سے قوم کے سر پر آوردہ اصحاب مشوروں اور تبادلہ خیالات کے لئے آتے رہتے تھے۔ ان کی صداقت پر گورنمنٹ کو بھی کامل اعتماد تھا اور اعلیٰ حکام کھلے دل سے ان کے ساتھ مسلمانوں کے معاملات میں گفتگو میں کرتے تھے چنانچہ اس آخری زمانہ میں آئیڈیو جیمس مسٹن لٹننٹ گورنر اور سر (موید الملک) سید علی امام کے سی ایس آئی اے امبسر گورنمنٹ آف انڈیا کی آمد بھی ان ہی اغراض پر مشتمل تھی۔

ان کے پاس ہر صبح ڈاک کا ایک انبار ہوتا تھا اور وہ فرد فرداً جب تک کہ ہاتھوں میں طاقت تحریر رہی اپنے ہی قلم سے جواب لکھتے رہتے تھے۔

اس زمانہ میں بعض نہایت با اثر اور با رعب ہستیاں میدانِ عمل میں آئیں جن کی پالیسیاں خاص اغراض اور مقاصد نقطہ نظر پر مبنی تھیں لیکن نواب وقار الملک کی شخصیت کبھی کسی سے مرعوب و متاثر نہ ہوئی۔ انھوں نے اسی رے اور خیال کا اظہار کیا جس کو قوم کے لئے مفید سمجھا اور ان امور سے آزادی کے ساتھ اختلاف کیا جو ان کے نزدیک قوم کے لئے مضر یا حتمیتِ اسلامی کے برخلاف تھے۔

وہ کبھی جوش و جذبات سے مغلوب ہو کر کام نہیں کرتے تھے بلکہ جذبات پر غالب آکر اور معاملہ پر غور کر کے مقابلہ کے لئے تیار ہوتے تھے۔ وہ سخت سے سخت



پچیدہ معاملات میں اپنے اعلیٰ اصول سے ایک انجی بھی ہٹنا گوارا نہ کرتے تھے خواہ کچھ ہی نتیجہ اور انجام ہو۔

ان کی کامیابی کا راز سیاسی عیاری، زمانہ سازی، فصاحت و بلاغت، تیرپا سخنی و خوش بیانی میں نہ تھا۔ بلکہ استقلالِ اعتدال، مضبوطیِ دلائل، وقار اور صبر و سکون اور اپنے ایمان و صداقت پر اعتماد میں مضمر تھا۔

ان کی زندگی محترسی سے معتدی تک نہایت سادہ تھی۔ ترفع اور شان و شوکت کا شائبہ تک نہ تھا وہ عزیزوں اور دوستوں کے ساتھ خواہ غریب ہوں یا امیر کیسا سلوک کرتے تھے اور کبھی کسی غریب کو ان کے پاس ان کے بڑاؤ سے اپنی غریبانہ حالت کا احساس نہیں ہوا۔ نیشن لینے کے بعد باوجودیکہ وہ قصبہ سے باہر پرفضا کوشی اور محل تعمیر کرا سکتے تھے لیکن انھوں نے محلہ کی گنجان آبادی میں اپنے غریب عزیزوں اور اہل وطن کے ساتھ رہنے کو ترجیح دی اور ہیشہ ان کے دکھ درد اور خوشی و مسرت میں شریک رہے۔ ہمدردی و فیاضی ان کا غیر فطرت تھی اور اسی سبب حیدرآباد کے زمانہ میں بھی وہ کبھی آسودہ حالی سے زندگی بسر نہ کر سکے۔ نیشن کے بعد بھی اعزاز اور غربا کی امداد یا دو ڈھائی سو روپیہ ماہانہ معینہ رقم کے علاوہ اور بھی بقدر استطاعت سلوک کرتے رہتے تھے لیکن اس سلوک میں یہ ناممکن تھا کہ شری مدارج سلوک کو نظر انداز کر دیں۔ وہ زمیندار تھے اور زمینداری میں کاشتکاروں کے ساتھ جو آئے دن جھگڑے کرنے پڑتے ہیں ان کو کچھ زمیندار ہی خوب جانتے ہیں لیکن ان کا زمیندارانہ تعلق ایک مثال تھا۔

کاشتکاروں سے ان کی ہمدردی ضرب المثل تھی اور وہ ہمیشہ رعایت، مسامحت اور نیامنی کا برتاؤ کرتے تھے۔ خراب فصلوں اور خراب موسموں میں بسا اوقات لگان ہی معاف نہ کرتے تھے بلکہ ان کو مدد دیتے تھے اور قصبہ میں ان کا گھر اپنے کاشتکاروں کے لئے مہال سرا تھا۔ وہ حقوق ادا کرنے میں امکانی عملت سے کام لیتے تھے حیدرآباد میں جب ان کو چار سال کی جن میں وہ امیر کبیر کی ناراضی کے باعث طغیانی سے پوری تنخواہ دی گئی تو اسی وقت انھوں نے پہلی بیوی کا ہمدرد کر دیا، پنشن کے بعد جب دوسرا عقد کیا اور جب ان کے انتقال کے بعد تیسرے عقد کی نوبت آئی تو انھوں نے حیدرآباد کا مکان فروخت کر کے ذی الحقوق کے کل حقوق ادا کر دیئے اور محبوب الارث درناہ کو بھی صلہ رحم سے محروم نہیں رکھا۔

وہ اگرچہ تعلیم جدید کے مناد اور اس کی اشاعت میں سرگرم کارکن تھے لیکن عقائد میں راسخ اور اعمال مذہب کے سخت پابند تھے اور تمام مسلمانوں کو اصلی مذہبی زندگی میں دیکھنا چاہتے تھے اور اسی لئے انھوں نے کالج میں مذہبی تربیت و تعلیم ترمیم پر بہت زیادہ نوڈیاں اٹھانے اور جامعہ اسلامیہ کی اسکیم کا سب سے بڑا اثنا بھی تھا کہ مسلمانوں میں اصلی زندگی پیدا ہو اس اسکیم میں ایک موقع پر مسلمانوں کی اخلاق و اعمال مذہب سے بیگانگی و بے پروائی کا تذکرہ کرتے ہوئے تحریر کیا ہے کہ:-

”یہ مصیبت اور اسی قسم کی اور بہت سی مصیبتیں ہیں جن کی وجہ سے انسان ہر ایک قسم کی اصلی ترقیات سے بالکل محروم ہوتے چلے جاتے ہیں۔“

اور جن کا کوئی علاج اس کے سوا نہیں ہے کہ ہمارے علماء کی تعلیم اور فہم و بصیرت مسلمانوں کو قرآن پاک کی ہدایتوں کی طرف راغب کیا جائے تو پھر ممالک سے قطع نظر کرو۔ یہ ہنڈتی پھرتی چھانڈ ہے۔ انسان کی اصل ترقی اس کے اخلاق کی ترقی ہے۔

”پیغمبر خدا صلی اللہ علیہ وسلم نے مکارم اخلاق ہی کی تکمیل کو اپنی بعثت کی علتِ غائی قرار دیا ہے۔ اب اسلام کی تاریخ کو اٹھا کر دیکھو کہ مسلمانوں نے اپنے مکارم اخلاق میں کیسی اعلیٰ درجہ کی ترقی کی تھی جس کی بدولت ایک جاہل شخص سے بھی اُن محاسن کا ظہور ہوتا ہے جس کی بڑے بڑے شائستہ عالم اور سائنس کے ماہروں اور فلاسفوں سے بھی توقع نہیں کی جاسکتی تھی۔ ہرگز کہ ہماری قوم سے یہ قومیں سلب ہو گئی ہیں اور سلب ہوتی چلی جاتی ہیں اور انہی مردہ قوتوں کو زندہ کرنے کی آج سب سے زیادہ ضرورت ہے اور جب قوم میں یہ زندگی پیدا ہو جاتی ہے تو مجھ لینا چاہئے کہ قوم زندہ ہوگی اور چند امیدوارانِ ملازمت کو آج جس قسم کی تعلیم دی جا رہی ہے اس سے قوم میں وہ زندگی عود نہیں کر سکتی جس کی ضرورت ہے۔“

وہ اسلامی مدارس عربیہ کے بڑے حامی تھے انھوں نے حیدرآباد میں اپنے اقتدار کے زمانہ میں جس طرح کلج کالج کو فائدہ پہنچایا اسی طرح مدرسہ دیوبند کا سالانہ بھی مقرر کر لیا۔ عرض پوئے پچاس سال انھوں نے صداقت و ایثار کے ساتھ قوم کی خدمت

میں بسر کئے اور جس وقت ان کی حالت اس نوبت پر آگئی کہ کام کرنے سے معذور ہو گئے تو وہ محض احساسِ فرض کے لحاظ سے کالج اور لیگ کی جمہوری سے مستعفی ہو گئے لیکن ان کی عظیم الشان خدمات کے لحاظ سے ٹرسٹیوں اور لیگ کے ممبروں نے گوارا نہ کیا کہ زندگی ہی میں ان کا تعلق کالج اور لیگ سے منقطع ہو جائے اس لئے ٹرسٹیوں نے ان کو کالج کا وزیر بنایا جو ایک قسم کا اعزازی عہدہ تھا۔ اور لیگ نے وائس پریزیڈنٹ منتخب کر کے ان کا تعلق قائم رکھا۔

۱۹۱۶ء میں ان کی حالت بہت نازک ہو گئی تھی تیکلیفات بہت بڑھ گئی تھیں۔ ویراست سے بھی معذور ہو گئے تھے اور آخر میں ہوش و حواس بھی باقی نہیں رہے تھے۔ انہیں تکلیفوں میں تقریباً ایک سال گزار کر ۲۰ جنوری ۱۹۱۶ء مطابق ۱۴ ربیع الثانی ۱۳۳۵ھ و شنبہ کے دن رات کے ایک بجے ان کی روح داعی اجل کی صدا پر لبیک کہتی ہوئی بسمِ خانی کو چھوڑ کر فردوسِ بریں میں راحت گزری ہو گئی۔

إِنَّا لِلّٰهِ وَإِنَّا إِلَيْهِ رَاجِعُونَ

صبح کو ان کی لاش آبائی قبرستان میں اعزازاً قبرا کے پہلو پہ پہلو دفن کی گئی۔

(۱۵)

اس واقعہ کی خبر سے جو اگرچہ غیر متوقع نہ رہی تھی تاہم اس کے سنتے ہی تمام قوالوں میں ایک شفیق و عزیز لیڈر اور خاص و مخلص رہبر کی دائمی جدائی سے سنج و اہم کے

جذبات موجزن ہو گئے۔ کالج کے ٹریشیوں اور طالب علموں کی خواہش و تمنائی کہ اس ساکت جسم کو جو ۵۰ سال تک قومی خدمات میں برابر متحرک رہا، کالج کے احاطہ میں اس کے رفقاء کے ساتھ دفن کیا جائے لیکن وقت گزر چکا تھا اور تدفین ہو چکی تھی۔

ہر گوشہ ملک سے ان کے فرزند شاق احمد (صاحب بی اے بیرٹرائٹ لا) کو تعزیت کے پیغام موصول ہوئے جن میں نہایت گہرے رنج و افسوس کا اظہار تھا۔ ان پیغام تعزیت میں ہزار ہا ترجمیں مسٹن کے یہ الفاظ جو انھوں نے اپنے پرائیویٹ خط تعزیت میں لکھے تھے کہ ”ان کی زندگی شان دار تھی اور انھوں نے اپنی قوم کے لئے ایک عظیم جنگ کی اور اجمعی عمر پا کر اور پوری شہرت حاصل کر کے اب انتقال کیا۔“ اس امر کا ثبوت ہیں کہ گورنمنٹ سرکل میں بھی ان کی صداقت کا کس قدر زبردست اثر تھا سچ ہے

الحق یعلو ولا یصل

اخبارات میں بگڑت مضامین شائع ہوئے جن میں ان کی قومی خدمات اور محاسن و فضائل کا تذکرہ تھا۔ صاحبزادہ آفتاب احمد خاں بیرٹرائٹ ڈیپارٹمنٹ و ڈائری پائلر مسلم یونیورسٹی نے ایک بڑست مضمون میں ان کے قابل مثال اخلاق اور خدمات پر تبصرہ کیا۔

ان تمام مضامین میں مولوی سید سلیمان صاحب (دندوی) اڈیٹر معارف کا ایک مختصر سا جامع مضمون جو معارف میں شائع ہوا تھا اس لئے اندازہ کے لئے کہ نواب صاحب کا اپنی قوم پر کیسا زبردست اثر تھا ہم ذیل میں نقل کرتے ہیں۔

## قافلہ کا آخری مسافر

علم دے علم کا دریا بہا کر چل دیئے      داغطان قوم سوتوں کو جگا کر چل دیئے  
کچھ سخنور تھے کہ سہرا بنا دکھا کر چل دیئے      کچھ میساجے کہ فردوں کو جلا کر چل دیئے

نواب محسن الملک کی وفات پر ہم نے تدبیر سیاست کا ماتم کیا، مولانا نذیر احمد کے مرنے پر سحر نگاری اور بزم آرائی کا مرثیہ پڑھا، مولانا شبلی کی موت پر ہم نے علم کے فقدان پر فوج کیا مولانا عالی کو حضرت کرتے ہوئے ہم نے سخنوری اور ذوقِ سخن پر تالا کیا لیکن نواب جمال الملک کی رحلت پر ہم قوم کا ماتم کرتے ہیں، اور اولوالعزماۃ اخلاق کی گمشدگی پر فریاد!

یہ سہی گرانمایہ جس نے ہماری دنیا کو ۲۸ جنوری ۱۹۱۷ء میں اللوداع کہا ہمارے کانٹا قافلہ کا آخری مسافر تھا اس کے بعد وہ دور جو انقلابِ ہند کے بعد شروع ہوا تھا ختم ہو گیا وہ دور جو انگریزی کالجوں کی کائنات نہیں بلکہ بوریا نشیں مدارس کا نتیجہ تھی ختم ہو گیا۔ وہ دور جو قدیم تعلیم اور قدیم اخلاق کے نمونوں کو پیش کرتا تھا مستطع ہو گیا، یعنی آئندہ ہماری قسمت کے مالک عربی مدارس کے شعلے نہ ہوں گے بلکہ انگریزی درس گاہوں کے سیٹ اور جیتے ہوں گے۔ اب مشرقِ مشرق کی قومیت پر حکومت نہیں کرے گا بلکہ مغربِ اب لیدر اور برہری جمہور کے لئے جوشِ دل اور اخلاصِ عمل ضروری نہ ہو گا بلکہ صرف ایک کامیاب مہم اور ایک عمدہ سوٹ فیا ویلا، علیٰ فقید الاسلام و یا خبیاء المسلمین!

مسلم لیگ، مسلم ایجوکیشنل کانفرنس اور کالج کے رٹسٹیوں نے اپنے اجلاسوں میں تہمتیں

رزولوشن پاس کئے اور ان کی تعلیمی خدمات واپس جدوجہد کا جو انہوں نے قوم کے حقوق و مقاصد کے حصول میں کی تھی اعتراف کیا۔

ان کی زندگی، ان کا طریق عمل، ان کا طرز کار روائی اور ان کا کریم قوم کے نوجوانوں کے لئے ایک سبق تھا چنانچہ مولانا، شوکت علی اپنے ایک خط مورخہ ہر فروری ۱۹۱۷ء میں لکھتے ہیں کہ: ”ہم لوگوں کی مادہ پرست اور فوق البشرک زندگیوں میں جو کچھ انقلاب اپ نظر آتا ہے اس کو پیدا کرنے والی نواب صاحب مرحوم کی سادہ اسلامی زندگی کی مثال تھی... جو احسانات نواب صاحب مرحوم نے ہم نوجوان مسلمانوں پر کئے ہیں اس کا اجر تو خدا سے ان کو ضرور ملے گا۔ ان کی زندگی نے اسلامی عظمت کا سکہ پاسے دلوں میں بٹایا اور ہم کو دکھایا کہ اس بیسویں صدی میں بھی مسلمان آسانی کے ساتھ دنیا اور اسلامی زندگی بسر کر کے قوم و ملک کی خدمت کر سکتا ہے۔“

غرض اس زمانہ کے مشاہیر میں خداوند تعالیٰ نے یہ شرف انہیں کے لئے مخصوص کیا تھا کہ قوم کے ہر طبقہ میں اور ہر عقیدہ اور خیال کے گروہ میں ان کی کیساں عزت تھی اور آخر وقت تک قائم رہی۔ امید ہے کہ ان کی شان اور زندگی کے کارنامے بہت سے نوجوانوں کے دلوں میں صداقت و ایثار کے ساتھ قومی بھلائی اور ملکی خدمت کا حوصلہ پیدا کریں گے۔

محمد امین زبیری مارہروی

۴ اکتوبر ۱۹۲۵ء